

## اخباری مسلک کا اجتماعی تعارف (۱)

(تاریخ، شخصیات، نظریات)

ملک جرار عباس یزدانی\*

[Jarrar110@yahoo.com](mailto:Jarrar110@yahoo.com)

**کلیدی کلمات:** اخباری، اخباریت، الہمدیث، حشویہ، حدیث، اجتہاد، عقل، استرآبادی، اصولی، مجتہد۔

### خلاصہ:

حدیثی مکاتب فکر کے بارے میں تحقیق اور جتو اور ان مکاتب کے عروج و زوال کے بارے میں جاننا ایک اہم کام ہے، اخبار گرائی یا نص گرائی، قرون اولی میں شیعہ علماء اور محمد شین کا اہم مکتب تھا، جسکی تاثیر ہم ان کے حدیثی، کلامی، فقہی اور اخلاقی آثار میں دیکھ سکتے ہیں۔ گیارہویں اور بارہویں صدی ہجری میں ایک نیا مکتب وجود میں آیا جکا یہ دعویٰ تھا کہ وہ سابقہ علماء اور محمد شین کی روشن پر عمل پیرا ہے، لیکن اس مکتب کے کچھ خاص نظریات تھے جو اس مکتب کو علماء قدیم کی روشن اور مکتب سے جدا کرتے تھے۔

اس فکری مکتب نے کہ جسے آج کل اخباریت یا اخباری مسلک<sup>\*</sup> کے نام سے جانا جاتا ہے، اپنی مختصر تاریخ میں مختلف نشیب و فراز دیکھے ہیں، اخباری مسلک نے حدیث کے مکتب آثار پر بہت گہرے اثرات مرتب کئے ہیں، اور اسی طرح اصولی مجتہدین اور فقہاء کے لیے رکائیں بھی ایجاد کی ہیں، اگرچہ تاریخی اعتبار سے یہ کہا جاتا ہے کہ اخباری مسلک اپنے انجام کو پہنچ چکا ہے، لیکن دوسری طرف اس بات کا بھی امکان ہے کہ اس مکتب کے اصول اور نظریات دوبارہ سر اٹھانا شروع کر دیں۔ اس مقالے میں سمجھ کی گئی ہے اختصار کے طور پر، اخباری مسلک کی تاریخ، اہم شخصیات اور مہم نظریات کا تعارف کروایا جائے، یہاں اس کتابت کی جانب توجہ ضروری ہے کہ یہاں ہم صرف تعارف کروائیں اور اس مکتب کا تقدیمی جائزہ ہمارے مد نظر نہیں ہے۔

\*۔ ایم۔ اے اسلامیات و عربی: ایم۔ اے تاریخ اسلام: ایم۔ فل مذاہب اسلامی: ایم۔ قل تاریخ تمدن اسلام، قم المقدسہ، ایران۔

## مقدمہ

دو سویں صدی ہجری میں ایران کے اندر صفوی خاندان مخصوص دینی نظریات کے ساتھ میدان سیاست میں وارد ہوا، صفوی خاندان کی حکومت کے دوران بالعموم اسلامی معاشرے میں اور بالخصوص شیعہ سوسائٹی کے اندر کچھ خاص تبدیلیاں وجود میں آئیں جو اس سے پہلے شیعہ تاریخ میں دیکھنے کو نہیں ملتیں۔ ابھی اس خاندان کی حکومت کو وجود میں آئے ایک صدی بھی نہ گزری تھی کہ "علمای امامیہ" کے درمیان ایک ایسے علماء کا گروہ وجود میں آیا جنہوں نے "عقل" کی دینی امور میں دجالت پر اعتراضات اور اشکالات کرنا شروع کر دیئے۔ علماء کے اس گروہ کا نام تھا کہ "صرف اور صرف اہل بیت" کی احادیث سے تمکث کیا جائے اور اسی مناسبت کی وجہ سے یہ لوگ "اخباری" کے نام سے معروف ہوئے۔

اخباریت کا پھیلاوہ صرف فقہی مسائل تک محدود نہیں تھا، بلکہ انہوں نے اپنے اسلوب سے تمام اسلامی علوم اور دینی معارف کو متاثر کیا، اخباری علماء کے علمی آثار میں تنوع اور کثرت سے پتہ چلتا ہے کہ انہوں نے فقہ سے ماوراء ہو کر تفسیر، حدیث، کلام کو بھی متاثر کیا۔ لیکن دوسری طرف یہ بھی ایک حقیقت ہے کہ اخباریوں نے سب سے زیادہ جس چیز کو تقدیم کا نشانہ بنایا اور جس پر نظریاتی طور پر حملہ کیا وہ شیعہ علمی مدارس اور مرکز (جوزات علمیہ) میں رائج روشن اجتہاد تھی، اور اخباریت کے نظریاتی جملوں کی وجہ سے ایک وقت ایسا بھی آیا کہ علماء اجتہاد اور اصولی روشن والے علماء کو گوشہ نشینی اختیار کرنا پڑی۔

بہر حال، اخباریوں کے پاس سب سے اہم دلیل شہر قم کا حدیثی مکتب تھا جو کہ تاریخی اعتبار سے "دورہ حضور" مخصوصیں کی زندگی سے لیکر شیخ صدوقؑ کے دور تک باقی تھا۔ لہذا اخباری علماء نے استنباط احکام کے سلسلے میں علم اصول فقہ سے مدد لینے کو ناجائز اور اہل سنت کی پیروی جانا، ان کی نظر میں فقہی مسائل کا اس اسلوب سے استنباط کرنا فقهاء کی مکتب اہل بیتؑ سے دوری کا نتیجہ تھا، لہذا ان کی نظر میں یہ کام اور ابتداء کی یہ روشن حرام تھی۔

اخباری مسلک، ملا محمد امین استرآبادی (متوفی ۱۰۳۲ھ) کی محنت شاقہ سے وجود میں آیا، لیکن اس مسلک کی شہرت کی وجہ سے اس مکتب کو اتنی آسانی سے نظر انداز نہیں کیا جاسکتا۔ ملا محمد امین استرآبادی نے اپنی کتاب "الفوائد المدنیہ" سے اخباری مسلک کو اسلامی علوم اور تاریخ تشیع میں ہمیشہ کے لیے امر

کر دیا۔ انہوں نے اپنی اس کتاب میں پیروان اجتہاد (اصولی علماء) کو چیلنج کیا، اور اجتہاد اور تقلید کو ناجائز قرار دیا۔ ملا محمد امین استرآبادی نے ۱۰۱۰ھ اتنہ احکام شرعی "کو" قرآن اور سنت "میں مختص کر دیا، اور اجماع اور عقل کو دائرة جیت سے خارج کر دیا۔ استرآبادی کے نزدیک قدیم علماء کی روشن بالخصوص آئندہ کی زندگی میں اصحاب اور فقهاء کا طریقہ کار یہ تھا کہ وہ مسائل شرعی اور فقہی میں مستقیماً روایات کی طرف رجوع کرتے تھے نہ کہ ادلہ اجتہاد کی طرف۔

استرآبادی کی نظر میں لوگوں کو مجتہد اور مقلد میں تقسیم کرنا ٹھیک نہیں ہے، کیونکہ غیر معصوم کی تقلید جائز نہیں ہے، لہذا تمام لوگوں کے لیے ضروری ہے کہ وہ صرف معصومین کی تقلید کریں۔ شیعوں میں اجتہادی روشن کی تاریخی قدامت کے باوجود ملا محمد امین استرآبادی اور ان کے ہمزاوں کے تکفیرات نے صفویوں کے دور حکومت میں شیعی حوزات علمیہ میں نفوذ پیدا کر لیا اور بہت سارے علماء اور دانشور اس طرز تکفیر سے متاثر ہو کر ان کے حلقہ فکری میں داخل ہونا شروع ہو گئے۔

بعض معاصر محققین کے نظریہ کے مطابق جن لوگوں نے ملا محمد امین استرآبادی کے نظریات کو قبول کیا ان کو دو گروہوں میں تقسیم کیا جا سکتا ہے۔ ایک گروہ معتدل اور دوسرے شدت پسند اور افراطی تھے۔ استرآبادی کے شدت پسند پیروکاروں میں سے <sup>۱</sup>عبد اللہ بن صالح سہیجی (متوفی ۱۴۳۵ھ) صاحب کتاب "منیۃ الہمار سین" اور مرزا محمد اخباری (متوفی ۱۴۳۲ھ) مؤلف کتاب منیۃ المرتاد فی ذکر نفاة الاجتہاد کا نام سر فہرست ہے۔ دوسری طرف ایسے بہت سارے فقهاء اور محدثین تھے کہ جو مکتب اخباری کے پیروکار ہونے کے باوجود راہ اعتدال پر گامزن تھے، جیسے: محمد تقی مجلسی (متوفی ۱۴۷۲ھ)، ملا خلیل قزوینی (متوفی ۱۴۸۹ھ)، ملا محسن فیض کاشانی (متوفی ۱۴۹۱ھ)، شیخ حرم عاملی (متوفی ۱۴۹۳ھ)، اور شیخ یوسف بحرانی (متوفی ۱۴۸۶ھ)۔

اخباری مسلک کے مقابلے میں اصولی مکتب تھا، جو کہ اپنی گذشتہ اجتہادی روشن پر کاربنڈ تھے اور ان کا جھکاؤ علم اصول فقہ کی طرف باتی تھا۔ ان دونوں مکتب فکر (اصولی اور اخباری) کے پیروکاروں کے درمیان اس بات پر بہت گہرے اختلاف تھے کہ احادیث معصومین سے کس طرح استفادہ کیا جائے اور ان سے کیسے احکام کو استنباط اور استخراج کی جائے، دونوں کے نزدیک ایک ایک دوسرے کی روشن غیر معتبر اور ناپسندیدہ تھی۔ ان نظریاتی اختلافات نے گیارہویں صدی ہجری میں اصولیوں اور اخباریوں کو ایک دوسرے کے مدد مقابل

لاکھڑا کیا، یہ نظریات اگرچہ علمی اور ثقافتی بنیادوں پر تھے لیکن شیعی معاشرے پر اس نے بہت گہرے اور دور رس اثرات مرتب کئے اور دو صدیوں تک شیعہ سوسائٹی ان اثرات سے سیاسی اور اجتماعی طور پر متاثر رہی۔ بارہویں صدی ہجری میں عراق کے مذہبی شہر خصوصاً نجف اور کربلا اخباریوں کے اہم مراکز میں شمار ہوتے تھے اور اس زمانے میں اصولی علماء کا ذکر نہ ہونے کے برابر تھا۔ خصوصاً شیخ یوسف بحرانی کے زمانے میں اخباریوں کے اثر و سوچ کی وجہ سے، اصولی مجتہد گوشہ نشینی اختیار کرنے پر مجبور ہو گئے تھے۔ لیکن آہستہ آہستہ تاریخ نے پلٹا کھایا اور آقای وحید بہبیانی (متوفی ۱۲۰۵ھ) نے بڑے زور اور جذبہ سے اخباریت کے خلاف جدو جہد کا آغاز کیا، ان کی کاؤشوں سے اخباریوں پر عرصہ حیات تنگ ہونا شروع ہو گیا جبکہ دوسری طرف اصولی مکتب فکر نے دوبارہ سر اٹھانا شروع کر دیا۔ آقای وحید بہبیانی کے بعد شیخ جعفر کاشف الغطا (متوفی ۱۲۲۷ھ) نے اخباریوں سے مقابلہ شروع کیا، لیکن جب انہوں نے دیکھا کہ سیاسی حمایت کی وجہ سے اخباریت کی بساط کو پیٹھنا مشکل ہے تو انہوں نے شاہ ایران فتح علی شاہ قاجار (قاچار) سے درخواست کی کہ وہ اخباریوں کی حمایت سے دستبردار ہو جائے۔ شیخ کاشف الغطا کے بعد شیخ انصاری (متوفی ۱۲۸۱ھ) نے علم اصول فقہ کی ترویج کا بیڑا اٹھایا، انہوں نے جدید روشن سے علم اصول کی بنیاد رکھی، جس سے اصولی مکتب فکر کو نجف اور کربلا میں کافی فروغ غما، اور بالآخر اخوند خراسانی (صاحب کفایۃ الاصول) نے جب تدریس کا آغاز کیا تو اخباری مکتب کا عروج زوال میں تبدیل ہو گیا، موجودہ زمانے میں شاید ہی کوئی عالم موجود ہو جو کہ اخباری ہونے کا دعویٰ دار ہو۔

### اخباری کا لغوی معنی

اخباری؛ یعنی جملکی نسبت اخبار کی طرف ہو، ۱۰ یعنی وہ شخص جو حکایات، قصوں، نوادر اور روایات کو نقل کرے ۱۱ اصولی مجتہد کے مقابلے میں۔ (۱) اخباری: ہمزہ مفتوحہ و خانی نقطہ دار اور ساکن کے ساتھ، اخبار کی طرف منسوب ہے، اخبار خبر کی جمع ہے، اور اخباری اسکو کہتے ہیں جو گذشتہ زمانے کی تاریخ اور واقعات سے آشنا ہو، اخباری کو مؤرخ کا ہم پلہ شمار کیا جاتا ہے۔ (۲) صاحب المجد نے اخباری کا لغوی معنی، تاریخ کی تدوین کرنے والا مؤرخ کے طور پر ذکر کیا ہے۔ (۳) جامع فیروز

اللغات اردو میں حروف "خ" کے ذیل میں اس لفظ کا ذکر کیا گیا ہے جسکے معنی "خبری" اخبار سے متعلق یا غیر مقلد فرقہ کے طور پر کیا گیا ہے۔ (۴)

### اخباری کا اصطلاحی معنی اور تعریف

اـ اخباریت کی متعدد تعریفیں بیان کی گئی ہیں، محقق غلام رضا تمیٰ، نے اپنے استاد جناب شیخ انصاریؒ سے اس مسلک پر اخباری کے عنوان کے اطلاق کے متعلق دو قول نقل کئے ہیں:

اولاً: اخباری حدیث کی تمام اقسام جیسے (صحیح، مؤوث، حسن اور ضعیف) پر عمل کرتے ہیں، اور ان کے درمیان کسی فرق یا تفاوت کے قائل نہیں ہیں، اسی وجہ سے ان کو اخباری کہا جاتا ہے؛ لیکن مجتہد (اصولی) ان کے بر عکس حدیث کی ان چار قسموں میں تفاوت اور فرق کے قائل ہیں اور فقط بعض اقسام پر ہی عمل کو جائز سمجھتے ہیں۔

ثانیاً: دوسری چیز جو اخباریوں کے ممیزات میں سے ہے وہ یہ کہ وہ استنباط احکام کے لیے ادله اربعہ میں، خواہ قرآن کی جیت، عقل کی جیت اور اجماع کی جیت کا ان کار کرتے ہیں، اخباریوں کے نزدیک احکام کی معتبر اور منحصر دلیل صرف "خبر" یعنی احادیث ہی ہیں اور اسی وجہ سے یہ گروہ "خبریہ" کے نام سے معروف ہیں۔ (۵)

۲۔ معاصر علماء نے اپنی توصیفی اور دائرة المعارفی (انسائیکلوپیڈیا) تحقیقات میں، اخباری مسلک اور مکتب کے لیے اجمانی اور عمومی تعریفیں بیان کیں ہیں، لیکن ان تمام تعریفوں میں ایک طرح کی یکمانت پائی جاتی ہے اور کوئی خاص فرق نظر نہیں آتا، لیکن بعض افراد نے اخباریت کے مفہوم کی وضاحت کے لیے ان کی تعریف کے ساتھ ساتھ مکتب اجتہاد کی بھی تعریف کی ہے، مثال کے طور پر یہ کہا گیا ہے کہ: اخباری اس گروہ کو کہا جاتا ہے کہ جو احادیث اور اخبار (ظاہر نص) کی پیروی کا عقیدہ رکھتے ہیں، اور اجتہادی روشنوں اور اصول فقہ کو پسند نہیں کرتے، اخباری عموماً احادیث اہل بیتؑ کو اعتقادی اور فقہی مسائل میں مانع اور منع سمجھتے ہیں، اور دوسرے مدارک کی جیت کو صرف اسی صورت میں مانتے ہیں جب احادیث معصومینؐ میں ان کی تائید یا توثیق موجود ہو۔ اخباریوں کے نزدیک شک کے موارد میں احتیاط پر عمل کرنا واجب ہے۔

اخباریوں کے مقابلے میں اصولی اور اجتہادی مکتب فکر ہے کہ جنکے نزدیک احکام شرعی کے استنباط کے منابع میں کتاب (قرآن)، سنت، اجماع اور عقل شامل ہیں، اصولی اور اجتہادی مکتب فکر شنک کے موارد میں اصول عملیہ اربعہ پر عمل کرتے ہیں۔ اصولی مجتہدین کے نظریہ کے مطابق صرف اخبار اور احادیث سے تمام احکام تکلیفی کا استنباط ناممکن ہے، ان کے نزدیک صرف احادیث تمام اعصار میں تمام مسائل کے حل کے لیے کافی نہیں ہیں۔<sup>(6)</sup>

۳۔ اخباری شیعہ فقہاء کے ایسے گروہ کو کہا جاتا ہے کہ جو احکام شرعی کے استنباط میں فقط "کتاب و سنت" کو معتبر سمجھتے ہیں۔<sup>(7)</sup>

خلاصہ کلام یہ کہ اخباری مسلک سے مراد علمائی امامیہ کا ایک ایسا گروہ یا فرقہ جو گذشتہ علماء اور اسلاف (محدثین) کی روشن پر عمل پیرا ہونے کا دعویدار ہے، اس گروہ کے نزدیک عقاید، احکام، اور اخلاقیات میں مہم ترین منبع اور مأخذ روایات اہل بیت ہیں، اخباری متاخر علماء کی اجتہادی اور رجالی روشنوں کو، خصوصاً وہ افراد جو عقول کو ہم ترین منبع شمار کرتے ہیں شدید تنقید کا شانہ بناتے ہیں۔ اور استنباط احکام میں اصول فقہ کو اصولی علماء کی طرح قابل استفادہ نہیں سمجھتے۔

### اخباری مکتب کی پیدائش اور وجود میں آنے کے بارے میں نظریات

اخباری مسلک کی شناخت اور معرفت کے سلسلے میں مہم ترین مسئلہ یہ ہے کہ آیا اخباریت ایک جدید مکتب ہے جو کہ گیارہویں صدی ہجری میں وجود میں آیا؟ یا یہ کہ اس کا سابقہ اس سے زیادہ طولانی اور قدیمی ہے، اور فقط گیارہویں صدی میں اسکو دوبارہ احیاء کیا گیا؟۔ خود اخباریوں کے دعووں کے مطابق یہ مسلک ان کی اختراع نہیں ہے، بلکہ اس کا سابقہ اور قدمت آئندہ مصوبین کے زمانے کے ساتھ متصل ہے، لیکن اخباریوں کے مقابلے میں اصولی علماء اس نظریے کے مخالف ہیں، اصولیوں کے نزدیک اخباری مسلک ایک جدید اخباریت، اور قدیم محمد بن حنفیہ کے درمیان بعض نظریات میں مشترکات موجود ہیں، ایک گروہ اس نظریے کو قبول کرتا ہے کہ قرون اولی میں بھی اخباری مسلک موجود تھا، لیکن وہ قدیم اور جدید اخباریوں کے درمیان فرق کے قائل ہیں، لیکن بصورت کلی اخباری مسلک کے بارے میں تین نظریات موجود ہیں۔

### ا۔ اخباریت، ایک قدیم مکتب:

اخباری، قرون اولی کے اہل حدیث میں پائی جانے والی خصوصیات اور ان کی تعداد کی کثرت سے تمک کرتے ہوئے اس بات کا دعویٰ کرتے ہیں کہ ان کا مسلک زمانہ قدیم کے علماء میں بھی مقبولیت عام رکھتا تھا اور آئمہ کی زندگی سے غیبت کبریٰ کے اوائل تک ایک مقبول اور معتر مکتب تھا لہذا اس مسلک کا سابقہ اور قدامت نہ فقط یہ کہ چوتھی صدی ہجری تک ہے بلکہ اس سے پہلے یعنی آئمہ کے دورہ حضور میں بھی موجود تھا۔ ملا محمد امین استرآبادی (متوفی ۱۰۳۶ھ) نے اخباری مکتب کو قدیم علماء اور محمد شین کی روشن کو احیاء کرنے کا نام دیا ہے جیسا کہ وہ یوں رقمطراز ہیں :---- (میرے استاد) مرزاعہ محمد استرآبادی ---- نے اشارہ کیا کہ: " الاخباریون کی روشن اور طریقے کا احیاء کرو، اور اس مسلک پر جو اشکالات اور اعراضات کئے جاتے ہیں ان کا جواب دو۔۔۔" (لہذا اس وجہ سے)--- انتہائی وقت اور توجہ سے میں نے احادیث پر تجدید نظر کی،---- اور اسی راستے پر مجھے "فوائد المدنیہ" کی تالیف کی توفیق حاصل ہوئی۔(8) ملا محمد امین استرآبادی نے اپنی اہم تالیف میں قدیم علماء اور محمد شین کو بھی اپنا ہمنوا اور ہم خیال قرار دیا ہے، وہ رقمطراز ہیں کہ:

علی بن ابراہیم بن ہاشم قمی (زندہ ۷۳۰ھ) صاحب تفسیر قمی، محمد بن یعقوب کلبینی (متوفی ۳۲۹ھ) صاحب اصول کافی، علی بن موسی بن بابویہ قمی (متوفی ۳۲۹ھ) ان کے فرزند برومند محمد بن بابویہ المعروف شیخ صدوق (متوفی ۳۸۹ھ) صاحب من لا یحضر الفقیہ، جعفر بن محمد معروف ابن تولویہ (متوفی ۴۳۶ھ) صاحب کامل الزيارات، بلکہ محمد بن حسن شیخ طوسی (متوفی ۴۶۰ھ) صاحب تہذیب و استبصار، اور اسی طرح وہ افراد جنہوں نے آئمہ کے زمانے میں یا اس سے نزدیک زندگی کی ہے یا ان کے اصحاب، یہ سب کے سب قدیم اخباریوں میں شمار ہوتے ہیں۔(9)

شیخ یوسف بحرانی نے بھی اخباری مسلک کی پیدائش اور بنیاد کی نسبت شیخ صدوق کی طرف دی ہے، اور انہوں نے شیخ صدوق کو "الاخباریوں کے رئیس" سے تعبیر کیا ہے۔(10) لیکن شیخ حر عاملی (متوفی ۱۱۰۲ھ) صاحب وسائل الشیعہ، ان سب سے چار قدم آگے نظر آتے ہیں جنہوں نے اخباری کی تعبیر کو رسول خدا اللہ علیہ السلام اور آئمہ معصومین کے لیے بھی استعمال کیا ہے۔(11)

## ۲۔ اخباریت، جدید مکتب

محدث ملا امین استر آبادی کے نظریے کے مقابلے میں کہ جسکو اوپر بیان جاچکا ہے ایک اور نظریہ بھی موجود ہے، جسکے قائلین میں اکثر و بیشتر اصولی مجتہد ہیں، ان کے نظریے کے مطابق اخباری مسلک کوئی قدیم مکتب فکر نہیں ہے بلکہ ایک جدید طرز فکر ہے، اصولی علماء، قدیم محدثین اور معاصر اخباریوں کے نظریات میں تفاوت کے قائل ہیں، اصولی مجتہدین کی نظر میں گذشتہ علماء اور محدثین کی روشن اور نظریات، ہمارے زمانے کے اخباریوں کی طرح نہیں تھے۔ (12) بعض علماء جیسے محقق کاظمی، نہ فقط یہ کہ شیخ طوسی کو اخباری نہیں مانتے، بلکہ دوسرے محدثین جیسے کلینی اور شیخ صدویؒ کے اخباری ہونے کو بھی شدت سے رد کرتے ہیں۔ (13) استاد شہید مرتضی مطہریؒ بھی اس بارے میں یوں رقطراز ہیں کہ: اخباریت کی عمر تین یا چار صدیوں سے زیادہ نہیں ہے، اخباریت کا نعرہ سب سے پہلے محمد امین استر آبادی نے لگایا۔ (14)

## ۳۔ قدیم اور جدید اخباریوں کے درمیان فرق

محمد تقی اصفہانی (متوفی ۱۲۳۸ھ) معالم الاصول کے حاشیہ پر اس بات کو قبول کرتے ہیں کہ زمانہ قدیم میں بھی اخباری موجود تھے؛ لیکن وہ اس بات کی توجیہ اور تاویل میں کہتے ہیں کہ: گذشتہ زمانے کے اخباری علماء، ہمارے زمانے کے اخباری علماء کی طرح نہیں تھے، بلکہ ان کا اصولی علماء جیسے ابن ابی عقیل عمانی، ابن جنید اسکافی، شیخ مفید، سید مرتضی، شیخ طوسی، کے ساتھ اختلاف صرف اس بات میں تھا کہ اصولی علماء جدید فقہی فروعات کو استخراج اور بیان کرتے تھے، ان کے اندر دقت نظر، قواعد کلی کا استنباط، اصول پر فروع کی تقریعات کی صلاحیت موجود تھی۔ لیکن اس زمانے میں علماء کا ایک دوسرا گروہ تھا جو کہ روایات اور احادیث کے روایی اور کتب روایی کے مؤلفین تھے، یہ علماء روایات کے ظاہری مضمون اور نصوص سے زیادہ آگے نہیں جاتے تھے، بلکہ اکثر موارد میں روایات کے مضمون اور اخبار کے متون کے مطابق فتوی دیتے تھے، یہ لوگ غیر منصوص فروعات کو ذکر نہیں کرتے تھے، ان میں سے بہت سارے افراد صاحب نظر نہیں تھے، علمی مسائل میں ان کی دقت اور گہرائی اتنی زیادہ نہیں تھی یہ لوگ "اخباریوں" کے نام سے معروف تھے۔ (15)

بعض محققین کے نزدیک ملا محمد امین استرآبادی اور اس کے پیروکاروں سے پہلے، اخباری اور اصولی ایک دوسرے کے شانہ بثانہ کام کرتے تھے۔ (۱۶) لہذا اس بات کو مر نظر رکھنے ہوئے وہ اخباری جو اصولی مجتہدین کی بے جا مخالفت اور توہین کرتے تھے؛ ان کو کیسے اسلاف کا پیروکار کہا جاسکتا ہے؟ بلکہ قدیم اور جدید اخباریوں میں تنہا جو چیز مشترک ہے وہ یہ کہ دونوں گروہ روایات پر عمل کرتے تھے؛ لیکن وہ اخباریت، جو ایک مکتب کی صورت میں اجتہاد اور فقہت کے سامنے ظاہر ہوئی وہ ایک توجیہ ملواہ کتاب اور سنت کی نفی کرتے ہیں، اس کے علاوہ اجماع اور عقل کی جیت کے بھی منکر ہیں، اس کے علاوہ تقلید اور اجتہاد کو بھی حرام سمجھتے ہیں، اس طرح کی اخباریت کا ملام محمد امین استرآبادی سے پہلے کہیں نام و نشان نہیں ملتا، لہذا یہ ایک ایسا مکتب فکر تھا کہ جسکی بنیاد خود محمد امین استرآبادی نے رکھی لیکن پھر اس (کو مشروعیت اور معتبر بنانے) کے لیے گذشتہ علماء کے کھاتے میں ڈال دیا۔ (۱۷)

شہید محمد باقر صدرؒ بھی اس بات کو قبول کرتے ہیں کہ گذشتہ زمانے میں علماء کا ایک گروہ ایسا تھا جو کہ "متن روایت" کو کافی سمجھتے تھے اور اسی پر اکتفا کرتے تھے، علامہ حلیؒ نے ان کو "اخباری" سے تعبیر کیا ہے، اس کے بعد شہید صدر فرماتے ہیں کہ؛ اس اخباری مسلک میں جسکی بنیاد مر جوم محمد امین استرآبادی نے ایک فقہی روش کے طور رکھی، اور وہ اخباریت جو کہ فقہ کے تدریجی اور ارثقالی مراحل میں سے ایک مرحلہ ہے، دونوں میں فرق ہے۔ شیخ طوسی کی کتاب "المبسوط" کی تالیف سے پہلے فقہاء متن روایات کو ایک فقہی حکم یا مسئلہ کے طور پر بیان کرنے پر اکتفا کرتے تھے، لہذا وہ متن روایات سے خارج نہیں ہوتے تھے، متن کے علاوہ فروعات کو بیان نہیں کرتے تھے، لیکن شیخ طوسیؒ نے اس روش پر المبسوط میں اعتراضات کئے، اور اس سے آگے بڑھے اور روایات کے متن سے ہٹ کر فروعات فقہی کو بیان کیا اور ان فروعات کو قواعد کلی پر تطبیق کیا۔ (۱۸)

## اخباریوں کی اہم شخصیات

اخباری مسلک "گیارہویں صدی ہجری" کی پیدائش سے لیکر آقا وحید بہبیانی کی مرجعیت تک یعنی دوبارہ اصولی مکتب کی نجف اور کربلا میں رونق اور آبادی تک دو صدیاں بیت گئیں، ان دو صدیوں میں اخباری مسلک کی بہت نامور شخصیات ظاہر ہوئیں، جن میں سے بعض نے اخباری مسلک کے مرام اور

راتستے اور اسکی نظریاتی سرحدوں کا بھرپور دفاع کیا، ان کی کاوشوں اور کوششوں سے اخباری مکتب خوب پھلا پھول۔ دوسرا اخباری مسلک میں کچھ ایسے لوگ بھی تھے جنکوں "معتدل اخباری" کے نام سے جانا جاتا ہے، معتدل علماء نے اخباریوں کی تعلیمات کو فقط احادیث کی طرف رجحان اور جھکاؤ کی حد تک ہی قبول کیا، اور اپنے میانہ رو اور معتدل رو یہ سے اخباری مکتب کی طرف سے اصولی مکتب پر ہونے والے تند و تیز حملات کو روکا اور ان میں کسی حد تک کمی لانے میں کامیاب ہوئے۔

افراطی اور جذباتی اخباریوں نے اصولیوں پر طعن و تشیع کرنے میں کوئی دیقیقہ فروگذاشت نہیں کیا، اسی طرح انہوں نے اصولی مکتب فکر کی بنیادوں کو کھو کھلا ثابت کرنے کی سر توڑ کو شیشیں کیں۔ اخباری مکتب کے بانی اور مؤسس ملا محمد امین استر آبادی افراطی گریار شدت پندی کے سلسلے میں پیش پیش تھے، اس کے علاوہ ملا خلیل قزوینی، عبداللہ بن صالح سماہیجی اور مرتضیٰ محمد اخباری بھی اسی راستے پر گامزن رہے۔

یہاں اس نکتے کی جانب توجہ بھی فائدے سے خالی نہیں ہے کہ اگر تمام اخباری علماء اس افراطی اور جذباتی روشن پر گامزن رہتے تو اس بات کا امکان تھا کہ یہ مکتب بہت جلد اپنے منطقی انجام تک پہنچ جائے یا وہ برکات اور آثار جن سے آج عالم تشیع بہرہ مند اور مستفید ہو رہا ہے شاید اس طرح شیعی معاشرہ ان برکات سے محروم رہ جاتا۔ اخباری مکتب کے علماء کی جذباتیت اگر جاری رہتی تو بعدی نہیں تھا کہ شیعہ امامیہ اثنا عشریہ میں ایک نیا منہب اور فرقہ وجود میں آجاتا کہ جسکا لازمی نتیجہ پیر و ان اہل بیتؑ کی مزید تکمیل اور ضعف کی صورت میں برآمد ہوتا۔

لیکن خوش قسمتی سے اخباری مسلک کے بہت سارے علماء اس افراطی اور جذباتی قائلے سے جدا ہو گئے، انہوں نے اعتدال اور میانہ روی کے راستے کو اپنایا، معتدل علماء کا گروہ اگرچہ نظریاتی اور فکری طور پر ان کا ہمساخہ، لیکن انہوں نے کبھی بھی اپنے مخالفین پر لعن طعن اور بد گوئی کو اپنا شیوه نہیں بنایا، انہوں نے ہمیشہ مخالفین کے علمی اعتراضات کو قبول کیا، اس بات میں کوئی شک و شبہ نہیں کہ ان بزرگان کے چل اور برداشت کے رویے کی وجہ سے اخباری مسلک کو دوام اور استحکام حاصل ہوا، اور انہی کی کاوشوں سے اخباری مسلک ایک جدید فرقے کے طور پر ظاہر ہونے سے نکل گیا۔ معتدل علماء کے گروہ میں سرفہرست جن افراد کے نام آتے ہیں ان میں: محمد تقیٰ مجلسی (مجلسی اول)، علامہ محمد باقر مجلسی (مجلسی دوم)، ملا محسن فیض کاشانی، شیخ حرم عاملی، آقارضی الدین قزوینی، شیخ عبد العلی حوزیزی، سید ہاشم بحرانی، سید

مرزا جائزی، سید نعمۃ اللہ جائزی اور شیخ یوسف بحرانی، شامل ہیں۔ بہاں ہم، اخباری مکتب کی بعض نامور شخصیات کی حیات زندگی پر مختصر روشنی ڈالیں گے، اور ساتھ ہی اجمالاً ان کے اخباری نظریات کو بھی بیان کریں گے تاکہ ان کی شدت پندری اور اعتدال پندری واضح ہو سکے۔

### ۱۔ مرزا محمد استرآبادی

مرزا محمد بن ابراہیم استرآبادی المعروف بے صاحب رجال، فقیہ، محدث اور علم رجال کے معروف عالم تھے، ان کے معاصر عالم تفسیری (۱۰۱۵ھ) کے بقول مرزا محمد استرآبادی علم رجال، روایات اور علم تفسیر میں یہ طولی رکھتے تھے۔ سب سے پہلے انہوں نے نجف میں مقدس اردبیلی اور ظہیر الدین یتی (متوفی ۱۰۳۲ھ) جیسے نامور علماء کی شاگردی اختیار کی، لیکن مقدس اردبیلی کی وفات کے بعد انہوں نے کہ معظمه میں سکونت اختیار کی، اور وہاں ہی قبرستان معلیٰ میں جناب خدیجہ کبریٰ کی قبر کے نزدیک دفن ہوئے۔ علامہ مجلسی نے ان کا شمار ان افراد میں کیا ہے جنکو امام زمانہ کی زیارت کا شرف حاصل ہوا ہے۔ ان کے معروف شاگروں میں، ان کے داماد محمد امین استرآبادی، کے علاوه محمد بن حسن فرزند شہید ثانی (متوفی ۱۰۳۰ھ) جنہوں نے اپنے والد اور صاحب مدارک (متوفی ۱۰۰۹ھ) کی شاگردی کے بعد ہمیشہ کے لیے مکہ کو اپنا مسکن بنالیا، محمد بن حسن، مرزا محمد کے حلقة درس سے فیضیاب ہونے کے بعد اس بات پر فخر کرتے تھے کہ وہ ان کے راستے کے رہا ہی ہیں۔ (۱۹)

علامہ مجلسی نے ان کی کتابوں کو انتہائی سمجھیدہ، سچی اور درست کتابوں میں شمار کیا ہے، ان کی بعض کتابوں میں سے آیات الاحکام، (شیخ طوسی کی کتاب تہذیب الاحکام پر حاشیہ)؛ علم رجال پر تین کتابیں جنکے نام توضیح المقال، تخصیص الاقوال، اور نفع المقال، یہ تینوں کتابیں صغير، وسیط اور کبیر کے نام سے مشہور ہیں۔ ان کی کتاب رجال کبیر تین جلدوں میں چھپ چکی ہے، اور ہمیشہ علماء کی توجہات کا مرکز رہی ہے اور اس پر بہت سارے علماء نے تبصرے اور حواشی لگائے ہیں۔

### ۲۔ محمد امین استرآبادی (متوفی ۱۰۳۶ھ)

ملا محمد امین استرآبادی نے علم اصول کو سید محمد عاملی صاحب مدارک، اور صاحب معالم جیسے بزرگ علموں سے پڑھا، اور اپنے زمانے کے معروف اصولیوں میں ان کا شمار ہوتا تھا؛ جیسا کہ صاحب مدارک

نے ان کو ایک اجازہ میں جو سن ۷۱۰۰ھ میں ان کو دیا تھا میں ان کو صاحب علم و فضل اور صاحب کمالات اخلاقی<sup>۱۰</sup> سے یاد کیا ہے۔ (۲۰) لیکن استرآبادی خود اس سلسلے میں بیان فرماتے ہیں کہ: میں جوانی کے آغاز میں، نجف اشرف میں سید سنند، اور علامہ اوحد صاحب مدارک کے دروس میں شریک ہوتا تھا، اور علم رجال اور حدیث میں ان سے کسب فیض کیا ہے۔۔۔ اور میں ان سے اجازہ حاصل کرنے میں کامیاب ہو گیا، (الفوائد المدنیہ، ص ۷۱) اس عبارت سے معلوم ہوتا ہے کہ اس اجازہ سے مراد اجازہ اجتہاد نہیں بلکہ اجازہ نقل روایت ہے، اور اس دعویٰ پر دلیل خود استرآبادی کا وہ کلام ہے کہ جس میں وہ فرماتے ہیں کہ: میرے طرق روایی میں ایک سلسلہ روایت میرے استاد صاحب مدارک ہیں۔ (۲۱) لیکن مکہ کی طرف سفر کرنے کے بعد اور تقریباً دس سال تک مرزا محمد استرآبادی کی شاگردی اختیار کرنے سے، نظریاتی طور پر وہ اپنے استاد سے اس قدر متاثر ہوئے کہ انہوں نے مجتہدین (اصولیوں) کی مخالفت شروع کر دی، اور اس سلسلے میں بہت ساری کتب تحریر کیں۔ (۲۲)

ملا محمد امین استرآبادی کی قبر، مکہ مکرمہ میں قبرستان ابوطالب<sup>۱۱</sup> میں اپنے استاد مرزا محمد استرآبادی کے جوار میں واقع ہے۔ محمد امین استرآبادی نے مختلف علوم و فنون میں میں متعدد کتب تالیف کی ہیں جن میں سے مُهم ترین درج ذیل ہیں: الفوائد المدنیہ فی الرد علی من قال بالاجتہاد والتقليد فی نفس الاحکام اللاحیۃ، یہ کتاب چونکہ مدینہ میں لکھی گئی ہے اس کا نام اس طرح رکھا گیا، یہ کتاب اخباری مسلک کے دفاع میں لکھی گئی مُهم ترین کتب میں سے ہے، اس مقالے میں بھی مختلف مناسبتوں سے ہم نے بعض مطالب کا ذکر کیا ہے۔ اس کتاب میں ان کے عقیدے کے مطابق، کتب اربعہ کی روایات اجمالاً متواتر ہیں، اگر ظواہر قرآن کے بارے میں آئمہ معصومین<sup>۱۲</sup> سے کوئی چیز ہم تک نہ پہنچی ہو تو ہمیں توقف کرنا چاہیے، اجماع اہل سنت کی اختراقات میں سے ہے، اجتہاد دین میں بدعت کے مترادف ہے؛ اصول اور فروع میں دین کا تنہائی اور مأخذ اخبار اور روایات اہل بیت<sup>۱۳</sup> ہیں۔ (۲۳)

من ذکرہ بالا کتاب نے اس زمانے میں غوغابر پا کر دیا اور اپنے اختلافی نظریات کی وجہ سے بہت معروف ہوئی، بہت سارے علماء نے اس کتاب پر رد لکھے جن میں سے ایک کتاب نور الدین علی بن حسین (متوفی ۱۰۶۳ یا ۱۰۶۸ھ) صاحب مدارک کے بھائی، نے لکھی جس کا نام<sup>۱۴</sup> الشواحد الملکیہ فی مذاہض

حجج الخیالات المدنیة (معروف بـ فوائد مکیہ)؛ علامہ دلدار علی (۱۲۳۵ھ) بر صغیر کے معروف عالم دین نے ایک کتاب بنام "اساس الاصول" (بتاریخ ۱۲۱۳ھ) اس کتاب کے رد میں لکھی۔ (۲۴)

۲۔ الفوائد المکیہ، شرح استبصر؛

۳۔ اصول کافی پر حاشیہ؛ جسکی تدوین ملا خلیل قزوینی نے کی (متوفی ۱۰۸۹ھ)

۴۔ دانش نامہ شاہی؛ یہ کتاب ایک طرح سے کشکول ہے، یہ کتاب سلطان محمد قطب شاہی کو تقدیم کی گئی، اس کتاب میں اجتہاد پر شدید تقید کی گئی اور اسکو جدید اختراع قرار دیا گیا۔

### ۵۔ محمد تقی مجلسی (۱۰۰۳-۱۰۷۰ھ)

ملا محمد تقی مجلسی ابن مقصود علی اصفہانی، المعروف "مجلسی اول" آپ کی ولادت ایران کے معروف شہر اصفہان میں ہوئی، اور وہاں ہی آپ کی وفات واقع ہوئی، آپ نے ابتدائی دینی تعلیم اصفہان میں ملا عبد اللہ شوشتری (متوفی ۱۰۲۱ھ) اور شیخ بہائی (متوفی ۱۰۳۰ھ) سے حاصل کی، اور اس کے بعد مزید تعلیم کے لیے نجف اشرف تشریف لے گئے یہاں تک کہ آپ کا شمار اس زمانے کے بڑے علماء اور محدثین میں ہونے لگا۔ کہا جاتا ہے کہ آپ تہذیب نفس اور ریاضت کیا کرتے تھے، اور تقریباً چالیس دفعہ پیدل خانہ خدا کی زیارت سے مشرف ہوئے۔ (۲۵)

ان کی بعض ریاضتیں اس بات کا باعث بنتیں کہ ان پر بعض لوگوں نے تصوف اور صوفیت کی تہمت بھی لگائی، لیکن ان کے علمی آثار اور دیگر معاصر علماء کی شہادتوں سے معلوم ہوتا ہے کہ وہ صوفی نہیں تھے، بلکہ ان کے اپنے فرزند ارجمند مجلسی دوم کے بقول انہوں نے صوفیوں کے عقائد کی صحیح اور درستی کے لیے اپنے آپ کو صوفیوں کے قریب اور نزدیک کیا ہوا تھا۔

مجلسی اول، ان سرفہrst افراد میں سے ہیں جنہوں نے اخباریت کی طرف رجحان پیدا کیا، اور حدیث کی ترویج میں سمجھی و کوشش کی۔ لیکن ان کا شمار معتدل اخباریوں میں ہوتا ہے، ان کے بارے میں یہ بات کہی جاتی ہے کہ اگرچہ انہوں نے محمد امین استرآبادی کے نظریات اور عقائد کی صریحاتاں نید کی، لیکن دوسری طرف ان کے بعض نظریات پر تقید بھی کی۔ مثال کے طور پر وہ محمد امین استرآبادی کے نظریہ کے خلاف ۱۱ خبر واحد صحیح جو بغیر قرینے کے نقل ہوئی ہو ۱۱ اس کو جنت مانتے تھے، مگر وہ کہ جو ظاہر قرآن یا

سنن متواترہ کے مخالف ہوا سکو جست نہیں مانتے تھے۔ مجلسی اول، شیخ صدوقؑ کی شہرہ آفاق کتاب "من لا یحضره الفقيہ پر اپنی فارسی کی شرح میں اخباریت کی پیدائش کے علل و عوامل کو ذکر کرنے کے بعد محمد امین استرآبادی کی اخباریت سے متعلق کا دشون کو سراہتے ہوئے لکھتے ہیں کہ:

"بہت ساری ایسی باتیں جو یہاں پر قابل ذکر نہیں ہیں، [وہ یہ ہیں کہ] شیعوں کے درمیان اختلافات شروع ہو گئے، اور ہر کوئی قرآن اور حدیث سے اپنے فہم اور ادارک کے مطابق عمل کرنے لگا، مقلدین نے ان کی (مجتہدین) کی اتباع اور تقلید شروع کر دی۔ یہاں تک کہ تقریباً تیس سال پہلے عالم، فاضل اور تاجر مولانا محمد امین استرآبادیؒ نے اس روش کے خلاف مقابلہ اور جہاد شروع کیا، انہوں نے روایات معصومینؐ کا مطالعہ کیا اور لوگوں کے آراء اور قیاسات کی مذمت کی اور آئندہ معصومینؐ کے اصحاب کی روش اور طریقہ کار کو درست تسلیم کیا۔ "فونڈ مدنیہ" کو تحریر کیا اور اسکو ان شہروں میں ارسال کیا، نجف اور دوسرے شہروں میں بنے والے شیعوں نے ان کے اس اقدام اور عمل کو مستحسن سمجھا، اور لوگوں نے اخبار کی طرف رجوع شروع کر دیا، اور "الحق" اکثر وہ باتیں جو مولانا محمد امین استرآبادی نے بیان کیں ہیں وہ صحیح اور برق حق ہیں۔

اس کے بعد وہ اپنے اعتدالی نظریے "جو نہ افراطی ہے اور نہ تفریطی بلکہ حد وسط" کو بیان کرتے ہیں اور ایک اجمانی وضاحت میں تقلید کو قول کرتے ہیں؛ لیکن ایک شرط بھی لگاتے ہیں کہ جس عالم کی تقلید کی جائے ضروری ہے کہ "وہ عالم روایات اہل بیتؐ کا متخصص اور ماهر ہو اور ان کے رموز و اسرار سے واقف ہو، نیز اس کے اندر یہ صلاحیت موجود ہو کہ مختلف روایات کو جمع کر سکے، اس کے علاوہ عادل اور تارک دنیا بھی ہو۔" علامہ مجلسی اول کی نظر میں ایسے عالم کی بات کی پیروی اور اس پر عمل حقیقت میں قول خدا، قول رسول ﷺ اور قول معصومینؐ کی ہی پیروی ہے۔" (26)

محمد تقی مجلسی کے شاگردوں میں ان کے فرزند علامہ محمد باقر مجلسی، آقا جمال خوانساری، آقا حسین خوانساری، محمد صادق کرباسی، سید عبدالحسین خاتون آبادی، سید نعمۃ اللہ جزايری جیسی اہم شخصیات شامل ہیں۔ (27) علامہ مجلسی اول نے متعدد کتب تحریر کیں ہیں جن میں سے کچھ اہم ترین یہ ہیں:

- ۱۔ روضۃ المتقین: من لا يحضر الفقيه پر عربی شرح، اور اس کتاب پر لکھی جانے شروعات میں سے یہ شرح سب سے اہم ہے اور اب یہ تقریباً چودہ جلدیوں میں چھپ کر منظر عام پر آچکی ہے۔ (28)
- ۲۔ لوامع قدسیہ یا لوامع صاحبقرانی: من لا يحضر الفقيه پر لکھی جانے والی فارسی شرح، یہ شرح شاہ عباس صفوی ثانی کی خواہش پر لکھی گئی اور کیونکہ شاہ عباس کا لقب "صاحبقران" تھا لہذا اس شرح کا نام لوامع صاحبقرانی رکھا گیا۔ (29)
- ۳۔ حدیثۃ المتقین: یہ فارسی زبان میں ان کا ایک رسالہ ہے جسے اپنے مقلدین کے لیے تحریر کیا تھا۔
- ۴۔ شرح زیارت جامعہ کبیرہ: یہ شرح فارسی زبان میں لکھی گئی، اس شرح کو پڑھنے سے یہ معلوم ہوتا ہے کہ مجلسی اول کو امام زمانہ کی بارگاہ میں عالم خواب یا حالت بیداری میں حاضر ہونے کا شرف حاصل ہوا ہے۔ (30)

### ۵۔ ملا خلیل قزوینی (۱۰۸۹-۱۰۰۱ھ)

ملا خلیل قزوینی فرزند غازی قزوینی، کنیت ابو حامد، گیارہویں صدی ہجری کے، بڑے محدثین اور اخباریوں میں شمار ہوتے ہیں۔ یہ قزوینی میں پیدا ہوئے، وہیں پلے بڑھے، قزوینی صفوی بادشاہوں، امراء اور ان کے وزیروں کے نزدیک بہت اہم مقام رکھتے تھے۔ اسی احترام کی بدولت ان کو تقریباً ۲۶ سال کی عمر میں شاہ عبدالعظیم حنفی کے مزار کا متولی بنایا گیا، اگرچہ کچھ عرصے بعد کچھ وجوہات کی بنابر اس منصب سے عزل کر دیا گیا۔ اس کے بعد انہوں نے کچھ عرصہ مکہ میں گزارا اور پھر قزوین لوٹ آئے اور یہیں ان کا انتقال ہوا۔ (31)

ملا خلیل قزوینی کے اندر افراطی اور شدت پسند اخباریوں کی تمام صفات موجود تھیں، قزوینی شدت سے اجتناب کے منکر تھے، ان کا عقیدہ تھا کہ اصول کافی کی تمام احادیث صحیح ہیں اور ان پر عمل کرنا واجب ہے؛ قزوینی کی نظر میں کافی میں کوئی ایسی روایت موجود نہیں جو تقویہ کی حالت میں صادر ہوئی ہو، اور اس کے علاوہ امام زمانہ نے اصول کافی کی تمام روایات کو چیک کیا ہے اور امام نے "انہ کاف لشیعتنا" کی تعبیر سے اس کی تعریف اور تائید کی ہے۔ اس سے زیادہ دلچسپ بات یہ کہ ان کا عقیدہ یہ تھا کہ اصول کافی میں نقل

شدہ تمام روایات جو "روی" کے ذریعے بغیر واسطے کے نقل ہوئی ہیں وہ سب کی سب خود امام زمان سے نقل ہوئی ہیں۔ (32)

ملا خلیل قزوینی نے عمر کے آخری حصے میں بھی، یہاں تک کہ جب ان کی آنکھیں دیکھنے سے محروم ہو گئیں تب بھی تدریس، تحقیق اور تالیف کا کام جاری رکھا، لہذا انہوں نے اپنے بعد کافی سارے شاگرد اور آثار کو چھوڑا، ان کی معروف ترین تالیفات درج ذیل ہیں:

۱۔ الشافی فی شرح الکافی: اصول کافی پر عربی زبان میں شرح ہے، لیکن فارسی شرح میں مشغول ہونے کی وجہ سے یہ شرح پایہ تکمیل تک نہ پہنچ سکی۔

۲۔ صافی در شرح الکافی: اصول کافی پر فارسی زبان میں شرح ہے، یہ شرح انہوں نے قزوین میں شاہ عباس ثانی صفوی کے حکم پر لکھی اور تقریباً بیس سال میں اس کو مکمل کیا۔

۳۔ شیخ طوسی کی کتاب "عدۃ الاصول" پر ناتمام حاشیہ: ملا خلیل کے بقول اس کتاب کو انہوں نے لوگوں کو علم اصول سے متعارف کروانے کے لیے لکھا، کیوں کہ جب انہوں نے محسوس کیا کہ لوگ ان چیزوں سے منہ موڑ رہے ہیں تو اسکو تحریر کیا، اور اس کے علاوہ لوگ اہل سنت کی اصول فتنہ کی طرف مائل ہو رہے تھے، اس طرح کی تعبیرات سے معلوم ہوتا ہے کہ ملا خلیل بعض جهات سے علم اصول کو بھی قبول کرتے تھے۔ (33)

## ۵۔ شیخ عبد علی حوزی (متوفی ۱۰۹۷ھ سے پہلے)

شیخ عبد علی بن جمعہ عربی حوزی، حوزہ میں پیدا ہوئے اور شیراز میں سکونت اختیار کی، شیخ حرم عاملی اصل الاسم کی تالیف سال ۱۰۹۷ھ (ق) میں ان کے حالات زندگی کے بارے میں رقمطراز ہیں کہ "کان عالم فاضل فقیہا۔" فعل ماضی کے استعمال سے پتہ چلتا ہے کہ اس زمانے میں جب یہ کتاب تحریر کی جا رہی تھی وہ اس دنیا سے جا چکے تھے۔ اس بنا پر سید ہاشم محلاتی نے تفسیر نور النقلین کے حاشیہ میں جوان کی تاریخ وفات کو سال ۱۱۱۲ھ میں بیان کیا ہے وہ صحیح نہیں ہے۔ (34)

حوزی ایک محدث، مفسر، اور شاعر ہونے کے علاوہ، گیارہویں صدی کے اخباری مسلک کے بہت بڑے اور شدت پسند علماء میں شمار ہوتے ہیں۔ (35)

بعض علماء کے بقول ہر وہ مسئلہ جسکو اصحاب نے اپنی فقہی کتب میں .. قیل .. مجھوں کے صیغہ سے درج کیا ہے حوزیزی اس پر عمل کرتے تھے اور اس بارے میں ان کا کہنا تھا کہ ؛ قیل سے اصحاب کی مراد امام زمانہ ہیں، امام زمانہ نے اس قول کو شیعوں میں پھیلایا اور پھر خود ہی اس پر ابہام اور مجھولیت کا پردہ ڈال دیا تاکہ شیعہ کسی خط اور غلطی پر اجماع نہ کریں۔ (36)

حوزیزی کے معروف ترین شاگروں میں سید نعمت اللہ جزاً ری (متوفی ۱۱۱۲ھ) ہیں، سید شیراز میں ہی تھے، حوزیزی کی معروف ترین تالیفات میں ان کی روائی تفسیر "نور التقلین" ہے، جو کہ گذشتہ چند سالوں میں پانچ جلدوں میں چھپ کر منصہ شہود پر آپکی ہے۔ حوزیزی نے اس تفسیر میں قرآن مجید کو فقط روایات اہل بیت کی روشنی میں تفسیر کیا ہے، اور دوسرے لوگوں سے ایک روایت بھی نقل نہیں کی، انہوں نے اس تفسیر میں الفاظ، اعراب اور آیات کی قراءت کے حوالے سے بھی کچھ بیان نہیں کیا۔ (37)

علامہ طباطبائی نے اس تفسیر کو با رزش تفاسیر میں شمار کیا ہے، اور علامہ کے بقول اس تفسیر کے مؤلف نے تفسیری روایات کی جمع آوری میں دقت، ترتیب اور سنجیدگی کا مظاہرہ کیا ہے۔ (38)

## ۶۔ ملا محسن فیض کاشانی (۷-۱۰۹۱-۱۱۱۲ھ)

محمد بن شاہ بن مرتضی فرزند شاہ محمود، المعروف ملا محسن فیض کاشانی، بہت بڑے مفسر اور محدث اور زبردست قسم کے شاعر تھے۔ آپ کاشان میں پیدا ہوئے اور قم المقدسہ میں پرداں چڑھے۔ اور بالآخر کاشان میں ہی آپ کی رحلت ہوئی، کاشان میں آپ کا مزار مر جمع خلائق خاص و عام ہے۔ فیض کاشانی کو جوانی سے ہی علم دین حاصل کرنے کا شوق تھا، لہذا آپ شیراز کی طرف عازم سفر ہوئے اور وہاں جا کر علوم شرعی اور علم حدیث کو سید ماجد بحرانی (متوفی ۱۰۲۸ھ) سے کسب کیا، اور علوم عقلی کو ملا صدر ای شیرازی سے حاصل کیا، اور ان کی دامادی کا شرف بھی آپ کو حاصل ہوا، شیخ بہائی بھی ان کے معروف ترین اساتذہ میں شمار ہوتے ہیں۔ (39)

علامہ طباطبائی صاحب تفسیر المیزان، فیض کاشانی کو جامع علوم اور کم نظری شخصیت سمجھتے ہیں، جنہوں نے تمام علوم میں مستقل بنیادوں پر قدم رکھا، لہذا علمی تحریر کی وجہ سے ان کو ایک دوسرے سے خلط نہ ہونے دیا۔ (40) بعض لوگ اس بات کے قائل ہیں کہ علم کلام میں فیض کاشانی کی آراء اور نظریات ان

کے استاد ملا صدر ای شیرازی کے نظریات کے موافق ہیں۔ لیکن اس کے باوجود وہ اپنے اخباری ہونے پر فخر محسوس کرتے ہیں اور اس سلسلے میں خدا کے شکر گزار ہیں۔ الہذا وہ ملا محمد امین استرآبادی کو برق سمجھتے ہیں، لیکن ان کی شدت پر تقدیم بھی کرتے ہیں، کاشانی اپنی کتاب "الحق المبين" میں کہتے ہیں کہ؛ وہ راستہ اور طریقہ جس پر میں نے ہدایت حاصل کی ہے۔۔۔ وہ یہ ہے کہ؛ اخبار اور روایات پر عمل کیا جائے، اجتہادی طریقے سے دوری اختیار کی جائے، اصول فقه جو کہ اختراع شدہ ہے اس کو چھوڑنا واجب ہے۔ مجھے اپنی جان کی قسم وہ [محمد امین استرآبادی] اس راستے اور مسلک میں حق پر ہیں، وہ فاتح اور ہمارے رہنماء ہیں۔ لیکن انہوں نے بعض روایات میں غلو اور افراط سے کام لیا اور کہا کہ؛ مجھے اس بات کا یقین ہے کہ کتب اربعہ کی تمام روایات اہل بیتؑ سے صادر ہوئی ہیں، اس کے علاوہ استرآبادی نے فقہاء کے لیے غلط زبان استعمال کی ہے، اور دین میں فساد اور افساد کی نسبت فقہاء کی طرف دی ہے، نیز اس بات کا بھی اضافہ کیا ہے کہ اگر مجتہدین اپنے اجتہاد میں خطائے مر تکب ہونگے تو ان کو سزا دی جائے گی۔ (41)

لیکن تعجب کی بات یہ ہے کہ اگرچہ انہوں نے مرا زا محمد امین استرآبادی پر فقہاء کو برا بھلانہ پر تقدیم کی ہے، لیکن بعد میں خود اس کا ارتکاب کیا ہے، جیسا کہ ان سے نقل ہوا ہے کہ "اہل اجتہاد کے لیے نجات نہیں ہے، اگرچہ وہ ہمارے گروہ کے بزرگ علماء میں ہی کیوں نہ شمار ہوتے ہوں۔" (42)

شاید اسی وجہ سے شیخ یوسف بحرانی نے ان کا شمار شدت پسند اور افرادی اخباریوں میں کیا ہے، کیونکہ انہوں نے اپنی کتاب سفینۃ النجاة، میں مجتہدین کے خلاف غیر شایستہ زبان استعمال کی ہے، اور یہاں تک کہ بعض کی طرف کفر و فتن کی نسبت بھی دی ہے، اور اس کام میں افراط سے کام لیا ہے۔ (43)

لیکن بہر حال مقام عمل اور علمی مباحثت میں اس طرح کی شدت پسندی ان کے نظریات اور افکار میں نظر نہیں آتی، شاید یہ کہنا مناسب ہوگا کہ یہ شدت پسندیان کے قلم میں زیادہ تھی۔ فیض کاشانی نے سب سے زیادہ حساسیت کا مظاہرہ فقہ کی نسبت کیا ہے، وگرنہ دوسری مباحثت جیسے تفسیر آیات قرآن میں انہوں نے عقلی استنتاج سے بھی کام لیا ہے، اور ایسا نہیں ہے کہ وہ دوسرے اخباریوں کی طرح قرآن کو قابل استفادہ نہ سمجھتے ہوں، بلکہ وہ قرآن کے ظواہر سے استفادہ کرتے ہوئے نظر آتے ہیں۔ شاید یہی وجہ ہے کہ بعض علماء معاصر نے ان کو علمی روشن میں معتدل اخباریوں میں شمار کیا ہے۔ (44)

فیض کاشانی کے بارے میں بیان کردہ مباحث میں ان کو صوفیانہ رجحانات سے بھی مقتول کیا گیا ہے کہ ان کے اندر صوفیہ کی طرف جھکاؤ پایا جاتا ہے، لیکن شیخ عباس قمی نے اپنی کتاب "فوانی الرضویہ ص ۷۶۳" میں اس بات کی تردید کی ہے۔

بہت سارے افراد نے ملا محسن فیض کاشانی سے کسب فیض حاصل کیا، جن میں سے مہم ترین علامہ محمد باقر مجلسی (متوفی ۱۱۰ھ) اور سید نعمت اللہ جزایری (متوفی ۱۱۲ھ) ہیں۔ اس کے علاوہ ملا محسن نے مختلف علوم میں بہت ساری کتب تالیف کی ہیں، جیسا کہ انہوں نے خود ایک کتاب بنام، فہرست تصانیف الفیض، میں تقریباً سو کے قریب کتب، اور ان کے شاگرد سید نعمت اللہ جزایری نے دو سو کے قریب کتابوں کا ذکر کیا ہے۔ ان کے مہم ترین آثار درج ذیل ہیں:

۱۔ الوفی: اسیں کتب اربعہ کی روایات شامل ہیں، انہوں نے اس کتاب میں ان کو مرتب اور ان کا خلاصہ کیا ہے، ان کی مشکلات کو بیان، اور تناہیات کو حل کیا ہے، اور احادیث میں درج روایات کی تفسیر بیان کی ہے۔ ملا محسن فیض کاشانی کی شاید یہ مہم ترین کتاب تقریباً ۲۶ جلد و میں چھپ کر منظر عام پر آچکی ہے۔

۲۔ مفاتیح الشرائع: یہ چار جلد و میں مشتمل کتاب ہے، اس کے مقدمہ میں انہوں نے اجماع کی جیت کا ان کا رکھا ہے، علم اصول کو بدعت کہا ہے، اس کتاب میں اپنے علمی نظریات کی بنیادوں کو، مکملات قرآن، رسول خدا ﷺ اور اہل بیتؑ کے کلام پر مشتمل بیان کیا ہے، لہذا معلوم ہوتا ہے کہ وہ ظواہر قرآن کو جھت سمجھتے ہیں۔

۳۔ الاصول الاصلیہ: یہ کتاب قرآن اور سنت کی روشنی میں اخباری مسلک کی حمایت اور تائید میں لکھی گئی ہے۔

۴۔ سفینۃ النجاة الی طریق و سبیل الہدایۃ: اس کتاب میں احکام شرعیہ میں اجتہاد کو باطل ثابت کیا گیا ہے، اور اس کے علاوہ اجماع اور اتفاق آراء کو بدعت اور اہل سنت کی ایجادات اور اختیارات میں شمار کیا گیا ہے۔

۵۔ علم اليقین: یہ کتاب اصول دین اور عقائد کے موضوع پر، کتاب و سنت کی روشنی میں لکھی گئی ہے۔

۶۔ **محجۃ البیضاء فی احیاء الاحیاء**<sup>۱۰</sup>: اس کتاب میں امام غزالی کی کتاب احیاء العلوم کی تہذیب اور اس کے زوالہ کو حذف کیا گیا، اور بعض طالب کا شیعہ منابع سے اضافہ کیا گیا۔

۷۔ **تفسیر صافی**: یہ قرآن کی تفسیر ہے جسمیں آیات کی روایات کی روشنی میں تفسیر کی گئی ہے۔ اس کے علاوہ بھی ان کے بہت سارے آثار اور تالیفات ہیں جنکے ذکر سے ہم صرف نظر کرتے ہیں۔

### ۷۔ شیخ حر عاملی (۱۰۳۳-۱۱۰۲ھ)

محمد بن حسن بن علی بن محمد بن حسین بن حر عاملی، گیارہویں صدی ھری کے بزرگ اخباری عالم ہیں۔ آپ ایک ثقہ محدث اور اسلامی علوم میں تبحر رکھنے والی شخصیت تھے، جنکی علمی جامعیت اور عظمت پر ان کے آثار گواہ ہیں۔ آپ سال ۱۰۳۳ھ میں لبنان کے علاقے جبل عامل کے مشغیرہ نامی دیہات میں پیدا ہوئے، اور ۱۱۰۲ھ میں مشہد مقدس میں اس دنیا سے کوچ کر گئے۔ ان کا مزار حرم امام رضاؑ میں مرجع خلاائق ہے۔ آپ کا تعلق شہید کربلا جناب حربن یزید ریاحی کے خاندان سے ہے۔ شیخ حر تقریباً چالیس سال تک اپنے وطن میں زندگی بسر کرتے رہے، اور سال ۱۰۷۳ھ میں عراق کی جناب سفر کیا، اور آئندہ عراق کی زیارت کے بعد امام رضاؑ کی زیارت کے لیے خراسان (موجودہ مشہد) کا سفر کیا، اور خراسان پہنچ کر یہاں پر سکونت اختیار کر لی۔ (45)

اس بات میں کوئی دور ای نہیں پائی جاتی کہ شیخ حر کا شمار اخباری مسلک کے بزرگ علماء میں ہوتا ہے، اور وہ اس بارے میں بڑے واضح نظریات رکھتے تھے؛ جیسا کے ایک نقل کے مطابق، انہوں نے ایک ایسے طالب علم کی شہادت کو رد کر دیا جو کہ شیخ بہائی کی کتاب "زبدۃ الرُّثْنَاء" پر ہتھ تھا، زبدہ علم اصول کی کتاب تھی اور علم اصول پڑھنے کی وجہ سے اسکی شہادت کو رد کر دیا۔ (46)

اسی طرح شیخ اس زمانے کے طالبعلموں کے لیے انتخاب شدہ راست کی وجہ سے شکوہ کرتے ہوئے نظر آتے ہیں اور اس سلسلے میں فرماتے ہیں کہ:

شک اور وسوسہ بہت سارے لوگوں پر غالب آچکا ہے، انہوں نے اہل بیتؑ سے ہٹ کر دوسرے علوم میں سعی و کوشش شروع کر دی ہے، جبکہ علوم اہل بیتؑ ہر قسم کی لغرض اور عیب سے پاک اور منزہ ہیں۔ (47)

شیخ حرنے بہت سارے علماء اور اساتذہ سے کسب فیض اور اجازہ روایت حاصل کیا، اور اسی طرح بہت سارے شاگردوں کی تربیت بھی کی، اور ان کو اجازہ روایت بھی دیا۔ البتہ ان کی ایک خاص خصوصیت جس نے ان کو اپنے زمانے کے دوسرے علماء سے ممتاز کر دیا ہے، وہ احیاء علوم اہل بیت ہے انہوں نے اس راستے میں بہت زیادہ زحمات کیں جسکے نتیجے میں بہت ہی عظیم اور پر منفعت کتابیں معرض وجود میں آئیں، اصل الامثل کے مصحح نے شیخ حرنے کے آثار کی تعداد ۵۵ تک نقل کی ہے۔ یہاں ہم اختصار کے ساتھ ان کی بعض اہم کتابوں کی طرف اشارہ کریں گے۔

۱۔ **تفصیل وسائل الشیعیۃ الی تحصیل مسائل الشریعۃ: المعروف به وسائل**، شیخ حرنے یہ عظیم کتاب بیس سال کے عرصے میں تالیف کی، وسائل ایک انتہائی اہم کتاب ہے جو کہ ۳۵۸۲۸ فقیہ احادیث پر مشتمل ہے، یہ کتاب موجودہ زمانے میں تمام فقهاء کے لیے فتنہ کا اہم ترین مصدر اور منبع ہے، اور کوئی فقیہ اس کتاب کی طرف رجوع سے بے نیاز نہیں ہے، یہ کتاب شیعوں کے نزدیک کتب ارجع کی طرح معتر قصور کی جاتی ہے۔ یہ کتاب تقریباً تیس جلدوں میں چھپ چکی ہے۔

شیخ حرنے اس کتاب میں کوشش کی ہے کہ گذشتہ علماء اور محدثین کی طرح، حکم شرعی کو عین الفاظ حدیث کی صورت میں بیان کیا جائے، انہوں نے اپنی رائی کو ہر باب کے نام کے عنوان سے انتخاب کیا ہے۔ یہ عنوانیں **خصوصاً اصحاب ہویں جلد میں اخباری مسلک کے ذوق کے ساتھ بہت زیادہ سازگار ہیں**، جیسا کے بیان کرتے ہیں کہ؛ جب تک فقیہ کو حکم شرعی کا یقین حاصل نہ ہو جائے اس کے لیے فتوادینا جائز نہیں ہے۔ لہذا ضروری ہے کہ فقیہ اس سلسلے میں توقف اور احتیاط کرے، غیر معموم کی تقلید کرنا جائز نہیں ہے، مگر اس جگہ پر کہ جہاں حکم کامدرک، معموم سے صادر شدہ نص ہو۔ نواہر آیات قرآن، اہل بیت کی تفسیر کے بغیر جیت سے ساقط ہیں، وہ روایات جو پیامبر اکرم ﷺ سے ہم تک پہنچی ہیں اگر آئمہ مخصوصین سے تائید شدہ نہ ہوں تو وہ استنباط احکام کا منبع قرار نہیں پا سکتیں۔ اسی طرح شیخ حرنے کتب ارجع کی صحت پر قرائیں موجود ہیں اور ان کتب میں اسناد کا ذکر بھی تبرک اور تیمن کے طور پر کیا گیا ہے۔ (48)

- ۲۔ اثبات الحدّۃ بالخصوص والمعجزات: یہ کتاب دو جلدوں پر مشتمل ہے اور چہارہہ مخصوصین کے فضائل اس میں بیان کئے گئے ہیں۔ اس کتاب کی پہلی جلد میں شیخ نے علم کلام کی ان اولیٰ کو جواہل بیت کی جانب سے تائید شدہ نہیں ہیں ان کو ناجائز قرار دیا ہے۔ (49)
- ۳۔ الجواہر السنیہ فی الاحادیث القدسمیہ: یہ کتاب شیخ حرم عاملی کی پہلی تالیف ہے، اور وہ پہلی کتاب ہے کہ جس میں احادیث قدسمیہ کو جمع کیا گیا ہے، شیخ نے اس کتاب کو "برادر قرآن" کے نام سے یاد کیا ہے۔
- ۴۔ امل الاسمیل: یہ کتاب دو جلدوں پر مشتمل ہے اور متأخر شیعہ علماء بالخصوص علماء جبل عامل کے حالات زندگی پر مشتمل ہے۔ شیخ حرنے اس کتاب کو مرزا محمد استر آبادی کی کتاب "منج المقال" کا تتمہ قرار دیا ہے، کیونکہ اس میں علماء متقدیمین کے حالات زندگی قلمبند کئے گئے ہیں۔
- ۵۔ الغواہ الطوسیہ: اس کتاب میں سو کے قریب مختلف موضوعات پر مطالب ذکر کئے گئے ہیں اور اس کے علاوہ اخباری مسلک کے اہم نظریات کو بیان کیا گیا ہے۔

#### ۸۔ علامہ مجلسی دوم (متوفی ۱۱۰ھ)

محمد باقر بن محمد تقی بن مقصود علی اصفہانی، المعروف به مجلسی، آپ ۷۱۰ میں اصفہان میں پیدا ہوئے، اصفہان میں ہی پوش پائی وہیں بزرگ ہوئے اور ۱۱۰ یا ۱۱۱ھ میں اصفہان میں ہی عالم فانی کو الوداع کیا، آپ کامزار اپنے والد گرامی کے مزار کے ساتھ مسجد جامع عتیق اصفہان میں واقع ہے۔ (50) آپ کا شمار مکتب امامیہ کے معروف اور عظیم علماء اور محدثین میں ہوتا ہے، سید نعمۃ اللہ الجزایری جو کہ تقریباً چار سال تک اپنے استاد علامہ مجلسی کے گھر میں رہے وہ ان کی حیات کے بارے میں لکھتے ہیں کہ:

"میں نے کئی سال ان کے ساتھ گزارے، دن رات ان کے ساتھ رہتا تھا۔۔۔ ان کے تمام کام خدا کی بندگی اور اطاعت میں انجام پاتے تھے۔ اگرچہ وہ جوان تھے لیکن تمام علوم خصوصاً علم حدیث میں کافی تیقّن اور تحقیق کی ہوئی تھی۔ میں جب بھی کسی جمل حدیث کے بارے میں ان سے سوال کرتا تو وہ ایک مفصل حدیث کے ذریعے کہ جس میں اس جمل حدیث کو بیان کیا ہوتا جواب دیتے تھے۔۔۔ اور میں نے کسی کو ان سے زیادہ خوش بیان نہیں دیکھا۔" (51)

علامہ مجلسی کے اہم استادیں میں؛ ان کے والد گرامی ملا محمد تقی مجلسی، محمد صالح مازندرانی (متوفی ۱۰۸۶ھ)، ملا محسن فیض کاشانی، اور ملا خلیل قزوینی شامل ہیں۔ (۵۲) سید نعمۃ اللہ جزاًری کے بقول، علامہ مجلسی کے شاگردوں کی تعداد ایک ہزار سے زیادہ تھی، ان شاگردوں میں سے بعض نے جہاں ان سے کسب فیض حاصل کیا وہاں انہوں نے "بخار الانوار" کی تالیف اور تدوین میں اور ان کی بعض دوسری کتابوں میں معاونت اور مدد کی ہے۔ جیسے سید نعمۃ اللہ جزاًری، شیخ عبداللہ بن نور الدین بحرانی صاحب کتاب العوالم، ملا عبداللہ آفندی اصفہانی صاحب ریاض العلماء، محمد بن علی اردبیلی صاحب جامع الرواۃ، سید محمد صالح بن عبد الواسع خالق آبادی صاحب کتاب حدائق المقریین اور علامہ مجلسی کی کتب کے بارے میں علماء میں اختلاف نظر پایا جاتا ہے، بعض کتاب شناسوں کے نزدیک ان کی تعداد ۹۹ سے ۵۹ تک ہے، ان کے بعض آثار درج ذیل ہیں:

۱۔ بخار الانوار: علامہ مجلسی کی اہم، بزرگ اور مشہور ترین کتاب بخار ہے، یہ کتاب تقریباً چار سو کے قریب کتب اور رسالوں کا مجموعہ ہے، یہ کتاب حقیقت میں ایک چھوٹا کتاب میانہ ہے کہ جسمیں تمام کتابوں کو ایک نام سے جمع کر دیا گیا ہے۔ علامہ مجلسی نے بخار کی روایات کی صحت سے متعلق کوئی اقدام یا دعا نہیں کیا، ان کا ہدف اور مقصد کلمات اہل بیتؑ کو جمع کرنا تھا تاکہ وہ ضائع ہونے سے نجات جائیں، انہوں نے بہت طاقت فرسا کوششوں سے اپنائی معتبر اصول حدیث اور قدیم منابع حدیثی سے ان روایات کو جمع کیا ہے۔

۲۔ مرآۃ العقول فی شرح اخبار الرسول: اس کتاب کا شمار اصول کافی کی بہترین شروحات میں ہوتا ہے، اس کتاب کے بعض حصوں کی تکمیل ان کی وفات کے بعد ان کے داماد محمد صالح خالق آبادی کے توسط سے ہوئی ہے۔

۳۔ ملاذا الاخیار فی شرح تہذیب الاخبار: شرح تہذیب الاحکام شیخ طوسی۔

۴۔ حق الیقین: یہ ان کی آخری کتاب ہے جو کہ اصول دین پر مشتمل ہے، خصوصاً مسئلہ امامت کے بارے میں اس میں بحث کی گئی ہے، یہ کتاب فارسی میں لکھی گئی ہے۔

## علامہ مجلسی کے بعض نظریات

علامہ مجلسی کے علمی نظریات اور افکار، اور ان کی اخباریت سے نسبت اور اسکی طرف جھکاؤ کے بارے میں اختلاف پایا جاتا ہے، بعض لوگوں کے بقول وہ معتدل اخباریوں میں سے ہیں۔ اور بعض اس بات کے قائل ہیں کہ علامہ مجلسی نہ تو اخباری شخص ہیں اور نہ مجتہد خالص۔ بلکہ ان کا اپنا ایک جدالگانہ مسلک ہے، ان کے شاگرد شیخ یوسف بحرانی کی نظر میں "اخباریوں اور اصولیوں کے بین بین ہیں"۔ (53)

علامہ مجلسی کے اعتدال پر، ہترین دلیل محمد معصوم شیرازی کا وہ قول ہے جو وہ علامہ مجلسی کی زبان سے نقل کرتے ہیں اور فرماتے ہیں کہ:

"حقیر کامسلک اس بارے میں وسط "معتدل" ہے، افراط اور تفریط تمام امور میں قابل مذمت ہے، بنده اس گروہ (اخباریت) کے ان نظریات کو جن میں فقہائی امامیہ کی توہین کی گئی ہے، اور ان کی طرف قلت تدین کی نسبت دی گئی ہے، ان کو غلط اور خطا کار سمجھتا ہوں۔ وہ لوگ بزرگان دین میں سے تھے، میں ان کی کوششوں کی قدر دافی کرتا ہوں، اور اسی طرح اس مسلک اور گروہ کو جوان اصولی "مجتہدین کو اپنا پیشو اقرار دیتے ہیں، اور کسی بھی مسئلہ میں ان کی مخالفت کو جائز نہیں سمجھتے اور ان کی اندھی تقیید کرتے ہیں ان کو بھی صحیح نہیں سمجھتا۔۔۔" (54)

علامہ مجلسی کے نظریات سے آشناً اس بات کو مزید واضح اور روشن کرتی ہے کہ وہ کس مسلک اور مرام پر تھے چنانچہ وہ اپنے تحصیل علم کے بارے میں یوں رطب اللسان ہیں کہ:

"میں جوانی کی ابتداء میں تمام علوم دینی کو حاصل کرنے کا مشتاق تھا، اور میں نے ہر چشمہ سے ایک میٹھا گھونٹ پیا، اور اس کے بعد میں اس یقین پر پہنچ گیا کہ وہ علم انسان کے کام آسکتا ہے جس کو منبع وی اور اس خاندان سے حاصل کیا جائے جن پر جبراً ایل امین نازل ہوتے تھے، لہذا اس کے بعد میں نے اخبار اور روایات اہل بیت میں تحقیق اور جتنجہ کرنا شروع کر دی۔" (55)

علامہ مجلسی دینی مسائل میں عقل کے مقام کے بارے میں کہتے ہیں کہ:

"آنکہ محصومین نے معرفت امام کے بعد عقل کے باب کو مسدود کر دیا ہے، اور لوگوں کو حکم دیا ہے کہ تمام امور میں ان کی پیروی کی جائے، لہذا انہوں نے تمام امور میں عقول ناقصہ پر تنکیہ کرنے سے منع کیا ہے۔" (56)

علامہ مجلسیؒ کے نظریے کے مطابق لوگ اصول اعتمادی میں بھی ادلہ عقلیہ سے استفادہ نہیں کر سکتے، مگر یہ کہ وہ ادلہ، قرآن و سنت سے مستفاد ہوں، کیونکہ صرف وہی تعلق معتبر ہے جو قانون شریعت سے متصادم نہ ہو بلکہ شریعت کے موافق ہو۔ (57)

علامہ مجلسیؒ کے ان نظریات سے پتہ چلتا ہے کہ وہ اخباریت کی طرف جھکاؤ اور رجحان رکھتے تھے، اس کے علاوہ کچھ دوسرے تراویں بھی اس بات کی تائید کرتے ہیں جیسا کہ ان کے والد محمد تقی مجلسی، ان کے بہت سارے اہم اسناد، اکثر شاگرد یہ سب کہ سب اخباری تھے اور خود علامہ مجلسی کی اکثر کتابیں بھی روائی ہیں۔ جبکہ دوسری طرف بہت سارے دوسرے عوامل ایسے جو ان کے اخباری ہونے کو منکروں کرتے ہیں یعنی وہ اخباریوں کے بہت سارے اساسی اور بنیادی نظریات کے مخالف ہیں، جیسا کہ:

۱۔ اکثر اخباریوں کے بر عکس جو کہ ظواہر قرآن کو بغیر روایات کی تائید کے جست نہیں مانتے اور ان پر توقف کرتے ہیں، علامہ مجلسی نے اس سلسلے میں تصریح کی ہے کہ وہ ظواہر آیات کو جست مانتے ہیں، جیسا کہ انہوں نے عملاً بخار الانوار کے ہر باب کے شروع میں پہلے اس باب اور موضوع سے متعلق آیات کو ذکر کیا ہے قطع نظر از روایات، اور اس کے بعد وہ روایات کو ذکر کرتے ہیں۔ (58)

۲۔ شبہات تحریمیہ میں بھی اخباریوں کے بر عکس وہ اصل برائت کے قائل ہیں، اور اسی وجہ سے وہ تنباکو کو حرام نہیں سمجھتے تھے، اور نہ فقط یہ کہ حرام نہیں سمجھتے تھے بلکہ خود منبر پر قلیان (حقد) استعمال کرتے تھے۔ البتہ اس نکتہ سے ہماری توجہ غالباً نہیں ہوئی چاہیے کہ علامہ مجلسی کا یہ کام ایک اجتماعی اور معاشرتی کاوش تھی جس کے ذریعے وہ اخباریوں کی بڑھتی ہوئی شدت پسندی کو روکنا چاہتے تھے۔ (59)

۳۔ مفہیم کی بحث میں، اخباریوں کے خلاف جو کہ کسی بھی مفہوم کو جست نہیں مانتے، علامہ مجلسی اصولیوں کی طرح مفہیم کو جست سمجھتے ہیں۔

۴۔ اخباریوں کی روشن کے بر عکس جیسا کہ وہ یہ کہتے ہیں کہ اگر کسی چیز کی حرمت یا وجوب کے بارے میں ہمیں علم نہ ہو تو اس کے بارے میں فتویٰ نہیں دیا جاسکتا اور ایسے موارد میں توقف ضروری ہے، جبکہ

علامہ مجلسی کی نظر میں چاہے اصول ہوں یا فروع اگر کسی چیز کے بارے میں ہمیں علم حاصل نہ ہوتا بھی ظن شرعی کافی ہے۔

۵۔ اخباری علماء اجتماع کو اہل سنت کی اختراقات میں شمار کرتے ہیں، جبکہ علامہ مجلسی اصولی علماء کی طرح اسکو جست سمجھتے ہیں، اگرچہ وہ اس بات کے بھی قائل ہیں کہ "اسکا وقوع نادر، بلکہ محال ہے"۔

۶۔ اجتہاد کے بارے میں بھی ان کا نظریہ اخباریوں کے خلاف ہے، جیسا کہ اخباری معتقد ہیں کہ اجتہاد حرام ہے اور مفتی بغیر علم کے فتوی دے تو اگر وہ واقع کہ مطابق ہو تو اسکو اس کا کوئی اجر نہیں ملے گا اور اگر مخالف واقع ہو تو وہ گنہگار ہے۔ جبکہ علامہ مجلسی کا عقیدہ یہ ہے کہ مفتی خطائی صورت میں معذور ہے اور اگر واقع کے مطابق ہو تو اسکو واجر ملیں گے۔ ایک اجتہاد اور کوشش کا اجر، اور دوسرا واقع تک پہنچنے کا اجر۔

۷۔ علامہ مجلسی کا نظریہ علم اصول کے بارے میں بھی اخباریوں کے نظریے کے بر عکس ہے، جو کہ علم اصول کو اہل سنت کی ایجاد اور باطل سمجھتے ہیں، جبکہ مجلسی کے عقیدے کے مطابق علم اصول کا ایک حصہ علوم الہی میں سے ہے؛ کیونکہ علم حدیث اس کی ضرورت پیش آتی ہے۔

۸۔ علامہ مجلسی اخبار کی تقسیم کے بارے میں بھی اخباریوں کے مخالف نظریہ رکھتے ہیں، کیونکہ اخباری احادیث کی چار قسموں یعنی، صحیح، حسن، موثق اور ضعیف کی تقسیم کو باطل سمجھتے ہیں، جبکہ علامہ مجلسی کے نزدیک یہ تقسیم قابل قبول ہے۔ (۶۰)

ان نظریات اور افکار کی روشنی میں علامہ مجلسی کا شمار مجتہدین میں ہونا چاہیے اور ان کا حساب اخباریوں سے جدا ہونا چاہیے، لیکن اگر ان کے نظریات کا علمی بنیادوں پر جائزہ لیا جائے اور ان کی عملی روشن اور اخباری نظریات کے ساتھ موازنہ کیا جائے تو یہ بات شاید زیادہ مناسب ہو کہ ان کا شمار اخباریوں کے مجائے اہل اجتہاد میں ہوتا ہے، لیکن یہ بھی حقیقت ہے کہ وہ عقل گرا ہونے سے زیادہ نقل گرا ہیں۔ جیسا کہ یہ بات روشن ہے کہ اخباریوں میں بھی دو طرح کے طرز تفکر پائے جاتے ہیں، کچھ روایات کی طرف شدت سے رنجان رکھتے ہیں اور کچھ معتدل ہیں۔ لہذا مناسب ہو گا کہ علامہ مجلسی کا شمار معتدل افراد میں کیا جائے، لہذا علامہ مجلسی کے لیے مناسب ہو گا کہ کہ ان کو "اخباری" کے بجائے "خبرگرا" کہا جائے، بہاں اخباریوں میں ان کے ذکر کی وجہ بھی اخبار اور احادیث کی طرف ان کا جھکاؤ ہے۔

## ۹۔ سید نعمت اللہ جزائری (۱۰۵۰ھ - ۱۱۱۲ھ)

سید نعمت اللہ فرزند عبد اللہ بن محمد موسیٰ جزاری، آپ کی ولادت بصرہ کے صباغیہ نای جزیرہ میں ہوئی، آپ کا شمار شیعوں کے عظیم اور بڑے محدثین میں ہوتا ہے، بعض بڑے علماء کے بقول آپ روایات اہل بیت کے بارے میں وسیع علم رکھتے تھے، آثار مخصوص میں پر آپ کی خاص نظر تھی۔ آپ نے جزار، ہونزہ اور شیراز میں علم حاصل کیا، اور اس کے بعد اصفہان چلے گئے اور چار سال تک علامہ مجلسی کے گھر میں قیام پذیر رہے۔ آپ نے بخار الانوار کی تالیف میں علامہ مجلسی کی مدد اور معاونت کے علاوہ وہاں <sup>۱۰</sup> مرآۃ العقول، شرح اصول کافی <sup>۱۱</sup> کی تدریس بھی کی۔ اس کے بعد آپ اپنے آبائی علاقے جزار کی طرف لوٹ آئے؛ لیکن وہاں پر والی بصرہ اور عثمانی خلافت کے درمیان نزاع کی وجہ سے ہونزہ اور اس کے بعد شوشتہ تشریف لے گئے، اور وہاں قاضی القضاۃ، شیخ الاسلام اور امامت جمعہ کا منصب آپ نے قبول کر لیا۔ پھر وہیں پر تعلیم اور تدریس کا سلسلہ سال ۱۱۱۲ھ تک جاری رکھا، لیکن اسی دوران ایک دفعہ امام رضا کی زیارت سے واپسی پر پل دختر کے نزدیک آپ کا انتقال ہو گیا اور وہاں پر ہی آپکو دفن کر دیا گیا۔ (۶۱)

سید نعمت اللہ جزاری، نے مختلف موضوعات پر بہت ساری کتب تالیف کی ہیں، خصوصاً اخبار اور روایات اہل بیت کے سلسلے میں آپ نے بچا س سے زیادہ آثار تالیف کئے، جن میں بعض متعدد جلدیں پر مشتمل ہیں۔ آپ کے مہم ترین آثار درج ذیل ہیں:

۱۔ الانوار النعمانیہ: یہ کتاب چار جلدیں پر مشتمل ہے۔

۲۔ منع الحیات فی حیّة قول المُجتَهِدین من الاموات: اس کتاب میں دو مباحث کی گئی ہیں، ایک مردہ مجتهد کے قول کی جیت اور اعتبار، اور اس کے علاوہ لوگوں کی مقلد اور مجتهد میں تقسیم۔

۳۔ الهدایۃ فی الفقہ: آپ کا طہارت میں رسالہ عملیہ۔

۴۔ مقامات النجاة: یہ کتاب اسلام، الحسنی کی شرح اور مختلف طیف نکات پر مشتمل ہے، آپ نے اسکی پہلی جلد کی <sup>۱۰</sup> حرف ضاد <sup>۱۱</sup> تک تکمیل کی تھی مگر اس کے بعد آپ کے استاد علامہ مجلسی نے عرفانی اور سیر و سلوک کے مطالب کی وجہ سے اس کتاب کی تکمیل سے آپ کو روک دیا۔

۵۔ عقائد المرجان یا حواشی القرآن: یہ قرآن مجید کی تفسیر ہے۔

۶۔ غاییہ المرام: شیخ طوسیؒ کی کتاب تہذیب الاحکام پر ایک جدید اور مختصر شرح تھی، سید نعمت اللہ نے اسی کتاب پر تفصیلی شرح بنام "مقصوم الانام" کے بعد اس کتاب کو تالیف کیا۔

سید نعمت اللہ جزائری نے تہذیب کے علاوہ دوسری روایی اور حدیثی کتابوں پر شروحات لکھی ہیں جیسے "کشف الاسرار فی شرح الاستبصار" اسی طرح روضۃ کافی، عوالمی اللائلی، توحید صدوق، عیون اخبار الرضا، الاحجاج طبری اور صحیفہ سجادیہ پر بھی شروح تحریر کی ہیں۔ (62)

### سید نعمت اللہ جزائری کے نظریات اور آراء کا جائزہ

جیسا کے معروف ہے، سید نعمت اللہ جزائری اخباری مسلک سے تعلق رکھتے تھے، اور ان کی بعض تعبیرات اس مطلب پر دلالت کرتی ہیں۔ اسکی دلیل ایسی روایات کو نقل کرنا جن میں احکام کے اندر دلیل عقلی کے متعلق بحث کی گئی ہے جو اس بات کی طرف اشارہ ہیں کہ آپ کا جھکاؤ اخباریت کی طرف تھا۔ نمونے کے طور پر ہم یہاں ان کا نظریہ ذکر کرتے ہیں، وہ اس بات کے قائل تھے کہ اگر دلیل عقلی اور نقلی میں تعارض اور تصادم پایا جائے تو دلیل نقلی، دلیل عقلی پر مقدم ہے، اور اس بات کے اثبات کے لیے وہ "اخبار صحیحہ" سے استناد کرتے تھے؛ یعنی نقل کے عقل کے مقابلے میں دفاع کے لیے خود نقل سے دلیل ذکر کرتے ہیں۔ (63) لیکن اس کے باوجود وہ اخباریوں کے کچھ اہم اور بنیادی عقائد اور نظریات کے مخالف نظر آتے ہیں۔ مثال کے طور پر:

۱۔ اخباریوں کے نظریہ کے بر عکس وہ کتب اربعہ کی تمام روایات کے معتبر نہیں سمجھتے، یہاں تک کہ بعض کو صریحارڈ کرتے ہیں۔ (64)

۲۔ وہ اجتہاد جو کتاب و سنت سے استنباط شدہ ہو اسکو نہ فقط جائز بلکہ واجب سمجھتے ہیں۔ (گذشتہ حوالہ، ص ۳۲۳) اگرچہ عقلی دلائل کو فقہی اور غیر فقہی مسائل میں قابلِ اعتماد نہیں سمجھتے۔

۳۔ وہ اس بات کے معتقد تھے، اہل اجتہاد بھی سمی و کوشش اور زحمت کرتے ہیں، اور جو کام وہ انجام دیتے ہیں اس پر وہ نیک پاداش کے مستحق ہیں، اور شاندہ صحیح راستہ وہی ہو جس پر انہوں نے سفر کیا ہے۔

۴۔ نبوایہ آیات قرآن اور سنت پیامبر ﷺ کو جو جت مانتے ہیں۔ (65)

۵۔ ان سب نظریات میں ان کا سب سے اہم نظریہ یہ ہے کہ جس کو انہوں نے اپنی کتاب "فتح الحیات" میں ذکر کیا ہے، اس کتاب میں وہ دو اصولوں کے متعلق بحث کرتے ہیں ایک وہ فقہاء کے اس قول کو رد کرتے ہیں کہ جو یہ کہتے ہیں کہ؛ قول میت، میت کی طرح ہے اور جنت نہیں ہے۔ لیکن سید جزاں ری میت کے قول کو بھی جنت سمجھتے ہیں، اور دوسری بات یہ کہ وہ اس مسئلہ کے بارے میں تحقیق کرتے ہیں کہ لوگوں کو دو قسموں میں تقسیم کیا جائے ایک مجتہد اور دوسرا مقلد۔ (66)

سید جزاں ری کے ان نظریات کو دیکھتے ہوئے اس نکتہ کی جانب توجہ ضروری ہے کہ سید جزاں ری کے اساتید میں بعض ایسے افراد شامل تھے جو کہ یقینی طور پر اصولی اور مکتب اجتہاد سے وابستہ تھے، جیسے مرزا ابراہیم فرزند ملا صدرای شیرازی، شاہ ابوالوالی محمد شیرازی (ان استادوں سے سید نے فلسفہ اور کلام پڑھا) شیخ جعفر بحرانی (جن سے اصول فقه کی تعلیم حاصل کی) سید ہاشم بن حسین احسانی جن سے "زبدۃ الاصول شیخ بہائی" کو پڑھا، اور شیخ عمار الدین یزدی، جو آپ کے حکمت، منطق اور ریاضی میں استاد تھے۔ اس سے معلوم ہوتا ہے کہ آپ علوم عقلیہ سے بھی سروکار رکھتے تھے۔

دوسری جانب علوم نفلیہ میں آپ کے اساتید جو اخباریت کی طرف میل یار جان رکھتے تھے وہ نسبتاً معتدل تھے جیسے علامہ محمد باقر مجلسی، فیض کاشانی، شیخ عبد علی حیزبی، یہ سب کے سب افراد اخباریوں میں معتدل نظریات کے حامل تھے۔ مندرجہ بالا نکت کی روشنی میں یہ بات ترین عقل معلوم ہوتی ہے کہ سید جزاں ری کو معتدل اخباریوں میں شمار کیا جائے، اگرچہ وہ علامہ مجلسی کی نسبت کم معتدل تھے۔ (67)

#### ۱۰۔ شیخ عبداللہ سماہیجی (۱۰۸۶ھ - ۱۱۳۵ھ)

شیخ عبداللہ فرزند صالح بن جمعہ، بحرین کے ایک دیہیات سماہیج میں پیدا ہوئے، خوارج کے حملہ کے سبب اصفہان آگئے، اور جب افغانیوں نے اصفہان پر حملہ کیا تو وہاں سے بہبمان چلے گئے اور ہمیشہ کے لیے ادھر ہی سکونت اختیار کر لی۔ سماہیجی ایک تاجر محدث، اور یہ طولی رکھنے والے شاعر تھے۔ سماہیجی کے اساتید میں سے ان کی تعلیم و تربیت میں جس شخص کا کردار سب سے زیادہ ہے وہ شیخ سلیمان بن عبداللہ ماحوزی المعروف محقق بحرانی ہیں۔

سامانیجی کا شمار شدت پسند اخباریوں میں ہوتا ہے، لہذا وہ اپنے ہم مسلک اخباریوں سے بہت عقیدت اور ارادت رکھتے تھے، جیسا کہ اپنے ایک اجزاء میں جو انہوں نے شیخ یاسین کو عطا کیا اس میں خود کو "اخباریوں کا خادم اور ان کے قدموں کی خاک" قرار دیا ہے۔ (68) لہذا ان کو اخباریوں سے جتنی زیادہ محبت اور عقیدت تھی، بر عکس اہل اجتہاد اور اصولیوں سے اتنی ہی زیادہ نفرت اور عداوت تھی، سامانیجی اصولیوں کو برا بھلا کہنے میں شہرت رکھتے تھے۔ محدث بحرانی جو کہ خود ایک اخباری ہیں، سامانیجی کو خالص اور ناب اخباریوں میں شمار کرتے ہیں، لیکن کہتے ہیں کہ؛ سامانیجی بہت زیادہ مجتہدوں کی برائی اور ملامت کرتے تھے۔ (69) لہذا سامانیجی اخباریت میں انتہائی شدت پسندی سے کام لیتے تھے، اور یہ بات اس زمانے اور بعد کے علماء میں معروف تھی۔

سامانیجی نے بہت ساری کتب تالیف کی ہیں، ان کتب کی خصوصیت یہ ہے کہ ان میں سے اکثر مجتہدوں اور اصولیوں کے خلاف، اور اخباریوں کی حمایت میں لکھی گئی ہیں۔ ان کی معروف کتاب "منیۃ الممار سین" فی اجویۃ الشیخ یاسین" اس کتاب میں سامانیجی نے، اخباریت پر ہونے والے اعتراضات کا جواب دیا ہے، اور تقریباً چالیس کے قریب اصولیوں اور اخباریوں میں فرقہ بیان کئے ہیں۔

ان کے دوسرے آثار میں بھی ان کے اخباری نظریات کی شدت اور غلبہ نظر آتا ہے، جیسے ایک رسالہ بنام "رسالہ ای در نفی اجتہاد" اس رسالے میں انہوں نے یہ دعویٰ کیا ہے کہ اجتہاد مخصوصین کے زمانے میں اصلاً موجود نہیں تھا۔ اس کے علاوہ "ریاض البهان الشحون باللوئۃ والمرجان" "الرسائلة العلویۃ فی ثلث مسائل کلامیہ، کتاب النوجیہ" یہ کتاب علم اصول فقہ سے متعلق ہے اور نوح بن ہاشم کے سوالات کے جوابات پر مشتمل ہے۔ (70)

## ۱۱۔ شیخ یوسف بحرانی (۷۰-۱۱۸۶ھ)

شیخ یوسف بن احمد بن ابراهیم بن احمد بن صالح بحرانی المعروف بـ "صاحب حدائق" جلیل القدر محدث، آپ اخلاقی اور اخلاقی خصوصیات کی وجہ سے علمی لحاظ سے بہت بلند مقام پر فائز ہوئے۔ آپ کا مقام ولادت قریہ "ماحوز" منامہ (بحرین کا دارالحکومت) سے جنوب غرب کی جانب واقع ہے۔ بچپن میں آپ نے علمی، ادبی، تربیتی اور اخلاقی تعلیم اپنے والد گرامی جناب "شیخ احمد بحرانی" سے حاصل کی۔

لیکن آپ نے اپنے والد کی اصولی اور اجتہادی روشن اور مسلک کو چھوڑ کر محمد امین استرآبادی کے شیوه اور نظریہ کو اپنایا اور اخباری مسلک کی طرف جھکاؤ پیدا کیا۔ لیکن ان کا شمار معتدل اور میانہ رواخباریوں میں ہوتا ہے۔ (71)

محمد بحرانی کی زندگی، نشیب و فراز، تلحیوں اور شیرینیوں کا مجموعہ ہے انہوں نے بہت پر آشوب زمانہ دیکھا اور ان کی زندگی ایک ملک سے دوسرے ملک، ایک شہر سے دوسرے شہر، ایک دیہات سے دوسرے دیہات میں مہاجر ت اور مسافرت میں گزری اور آخر شہید نیوائے جوار میں ان کو پناہ ملی، آخر عمر تک وہیں سکونت اختیار کی اور کربلا میں ہی دار دنیا کو الوداع کیا اور امام حسینؑ کے قدموں میں دفن ہوئے۔ انہوں نے اپنی روشن اور مسلک کو علامہ مجلسی صاحب بخار الانوار کے مسلک سے تعبیر کیا ہے، لیکن نظریاتی اور فکری طور پر اعتدال کے باوجود، محمد باقر و حیدر بہبائی (متوفی ۱۲۰۵ھ) نے ان کی شدید مخالفت کی اور جو لوگ ان کے درس میں شرکت کرتے تھے ان کی ملامت کرتے تھے۔ سید علی طباطبائی (متوفی ۱۲۳۱ھ) صاحب ریاض المسائل، جو کہ آقا بہبائی کے داماد بھی ہیں، وہ کہتے ہیں کہ وہ اپنے سر محترم سے چھپ کر صاحب حدائق کی خدمت میں پہنچتے تھے اور ان سے علمی استفادہ کرتے تھے۔ (72)

وحید بہبائی اس حدائق کے مخالف تھے کہ وہ لوگوں کو صاحب حدائق کی اقتداء میں نماز پڑھنے سے روکتے تھے۔ درحالانکہ صاحب حدائق کے نزدیک وحید بہبائی کی اقتداء میں نماز پڑھنا صحیح تھا، جب صاحب حدائق کو یہ خبر دی گئی کہ وحید بہبائی نے آپ کے بارے میں یہ حکم دیا ہے تو انہوں نے کہا، ان کا شرعی وظیفہ وہی ہے جس کو وہ بیان کرتے ہیں اور میرا شرعی وظیفہ وہی ہے جس کو میں نے بیان کیا ہے۔ ہم دونوں میں سے ہر کوئی اپنے اس وظیفے پر عمل پیرا ہے جس پر خدا نے ہم کو مکلف بنایا ہے، اور یہ صاحب حدائق کا اجتہاد ہے جس سے ان کی عدالت ساقط نہیں ہوتی۔ (73)

علامہ یوسف بحرانی نے جہاں بہت سارے جلیل القدر علماء سے کسب فیض کیا، وہاں انہوں نے بہت سارے عظیم علماء اور شاگردوں کی تربیت بھی کی ہے۔ آپ کے کچھ شاگردوں کے نام یہ ہیں، ملا محمد مہدی نراقی، صاحب جامع السادات، علامہ سید مہدی بحر العلوم، شیخ ابو علی حائری، صاحب مشتی المقال، سید علی طباطبائی، صاحب ریاض المسائل وغیرہ (74)

محدث بحرانی بہت ساری کتابوں کے مؤلف بھی ہیں، الدرر النجفیہ کے مقدمہ میں پچاس کتابیں، رسالے، حواشی، اور اجوبة المسائل ان کے لیے ذکر ہوئے ہیں۔ ان کے بعض آثار درج ذیل ہیں:

۱۔ الحدائق الناضرة: یہ کتاب اخبار کی جمع اوری، اور تفسیر کے لحاظ سے بہترین فقیہی کتاب ہے، گرچہ مؤلف کی رحلت کی وجہ سے مکمل نہیں ہو سکی، خود محدث بحرانی اس کتاب کے بارے میں نقل کرتے ہیں کہ: "ہمارے علماء میں سے کسی نے 'الحدائق الناضرة' جیسی کتاب نہیں لکھی، کیونکہ میں ہر مسئلہ میں وارد ہوا ہوں تو میں نے اس مسئلہ سے متعلق تمام روایات، فقہاء کے اقوال اور اسکی فروعات کو ذکر کیا ہے، البتہ یہ کربلا معلیٰ کی برکات ہیں۔" (75)

محدث بحرانی اس کتاب میں ظواہر قرآن کی جیت کا ان کا رکھتے ہیں، کیونکہ ان کی نظر میں آیات، روایات کے بغیر قابل استفادہ نہیں ہیں، ان کی نظر میں احکام میں ظواہر آیات سے فقط روایات کی مدد سے ہی استفادہ کیا جاسکتا ہے۔ اس کے علاوہ وہ احکام شرعیہ میں عقل کی جیت کو بھی رد کرتے ہیں، نیز شبحات حکمیہ میں استصحاب کی جیت کے بھی منکر ہیں۔ (76)

۲۔ الدرر النجفیہ: یہ کتاب ۶۲ فتحی موتیوں پر مشتمل ہے، محدث بحرانی نے اس کتاب میں اس بات کا ذکر کیا ہے کہ جب بھی عقلی دلیل نقلی دلیل سے متصاد ہو تو نقلی دلیل عقلی دلیل پر ترجیح رکھتی ہے۔ (77)

۳۔ لولوۃ البحرین: یہ کتاب خود صاحب حدائق کے حالات زندگی اور ان کے مشائخ اجازہ کی زندگی کے حالات پر مشتمل ہے۔

۴۔ سلاسل الحدید فی تقیید ابن ابی الحدید: یہ کتاب امامت کی مباحث پر مشتمل ہے اور اس کے ساتھ ابن ابی الحدید معززی کے امامت، خلفاء اور صحابہ کے حالات زندگی کے بارے میں نظریات کو نقل اور نقد کیا گیا ہے۔

## ۱۲۔ مرزا محمد اخباری (۷۸۱-۱۲۳۲ھ)

مرزا محمد بن عبد النبی بن عبد الصالح نیشاپوری اکبر آبادی، کنیت ابو احمد والمعروف بہ مرزا محمد اخباری و محدث نیشاپوری (متوفی ۱۲۳۲ھ)، مرزا اخباری ایسے عام تھے کہ جو علوم غریبہ میں بھی مہارت رکھتے

تھے، اس کے علاوہ آپ نے ساتھ ہزار کے قریب عربی اور فارسی شعر لکھے ہیں۔ آپ کے اجداد کا تعلق استرآباد سے تھا، آپ کے والد نیشاپور کے رہنے والے تھے، اور وہاں سے اکبر آباد ہندوستان میں ہجرت کی۔ مرزا محمد ہندوستان میں پیدا ہوئے، انہوں نے ابتدائی تعلیم ہندوستان میں ہی حاصل کی اور بیس سال کی عمر میں ہندوستان سے بیت اللہ کی زیارت کے لیے عازم ہوئے اور وہاں سے واپسی پر دینی علوم حاصل کرنے کے لیے، کچھ عرصے کے لیے نجف، کربلا اور کاظمین میں سکونت اختیار۔ (78)

مرزا محمد شدت پسند اور متصب ترین اخباریوں میں شمار ہوتے ہیں، کیونکہ ان کی ساری زندگی اصولی علماء اور مجتهدین سے نزاع اور جدال میں گزری، انہوں نے مجتهدین کی شان میں کافی جسار تھیں کی ہیں۔ مشايخ جعفر کاشف الغطاء (متوفی ۱۲۲۷ھ) کو انہوں نے نسل بنی امية سے قرار دیا، اور جب ایران میں انہوں نے شیخ جعفر الغطاء کی وفات کی خبر سنی تو یہ جملہ کہا: "مات الخنزير برض الخنازير" (79) انہوں نے وحید بہبیانی کو "فقیہہ مردانیاں" کا لقب دیا، کہ جن کے ہاتھوں سے اخباری علماء نے بہت تکلیف برداشت کی، اور وہ زوال کا شکار ہو گئے۔ (80)

مرزا محمد اخباری کی عبرت انگیز زندگی کا مطالعہ لطف سے خالی نہیں ہے، ان کی شدت پسندی کی وجہ سے آخر کار مجتهدین نے ان کے قتل کا فتوی صادر کیا اور وہ اسی راستے میں قتل کر دیئے گئے۔ مرزا محمد اخباری نے علماء عقبات سے کب فیض کے بعد، فتحہاء جیسے شیخ جعفر نجفی، سید علی طباطبائی، صاحب ریاض المسائل، سید محمد باقر شفیقی اصفہانی، محمد باقر کلباسی اور سید محسن کاظمی اعرابی، کے ساتھ شدید اختلافات شروع کر دیئے، اور ان کو اپنے مجادلات اور شدت پسندانہ نظریات کے ذریعے شدید اذیت میں بتلا کر دیا، آخر کار اصولی علماء کے دباؤ پر مرزا محمد کو عراق سے نکلتا چڑا، انہوں نے وہاں سے ایران کی طرف ہجرت کی۔ کچھ مدت تک وہ ایران کے شہروں جیسے ری، اصفہان، مشہد، گیلان میں سرگردان رہے۔ دو سال تک فیروز آباد میں امامت جمعہ کرانے کے بعد، مرزا تہران آگئے، اور وہاں فتح علی شاہ قاجار نے آپ کو بہت عزت اور احترام دیا اور چار سال تک وہاں رہنے کے بعد عراق پلٹ آئے اور پھر کاظمین چلے گئے۔ لیکن انہوں نے دوبارہ عراق واپس آنے کے بعد بغیر کسی خوف اور ڈر کے علی الاعلان، مخالف اور منبر پر اصولی مجتهدین کو سب و شتم کرنا شروع کر دیا، یہاں تک کہ سید محمد مجاهد (متوفی ۱۲۲۲ھ) صاحب منابل، کاظمین تشریف لائے اور مرزا محمد کو اس کام سے روکا، لیکن انہوں نے ان کی بات ماننے سے ان

کار کر دیا، اور نہ فقط یہ کہ ان کی بات نہ مانی بلکہ ان کو بھی اذیت کرنا شروع کر دی۔ سید محمد نے مجبور ہو کر اس واقعہ کی اطلاع شیخ موسیٰ فرزند شیخ جعفر کاشف الغطاء کو نجف میں دی، وہ علماء اور عوام کے ایک وفد کے ساتھ کاظمین آئے اور وہاں ایک میٹنگ کی، اس میٹنگ میں سید مجاهد، سید عبد اللہ شبر، اور شیخ اسماعیل کاظمینی وغیرہ بھی موجود تھے، اس میٹنگ میں مرزا محمد اخباری کے قتل کا حکم صادر کیا گیا اور اس کی تائید کر کے لوگوں کے سامنے اس کو سب کو سنایا گیا۔

دوسری طرف عثمانی خلافت کے دونماہنود بنا م اسعد پاشا اور داؤد پاشا کے درمیان بغداد کی حکومت کے سلسلے میں نزاع چل رہی تھی، اسعد پاشا کے مرزا محمد سے تعلقات تھے اور ان کے ہاں آنا جانا تھا، لہذا جب داؤد پاشا نے مرزا محمد کے قتل کا حکم سناتا تو اپنے رقبہ اسعد پاشا کو نقصان پہنچانے اور اس سے بدله لینے کی خاطر لوگوں کو اس طرح بھڑکایا کہ ۲۸ ربیع الاول ۱۲۳۲ھ، میں لوگوں نے ان کے گھر پر حملہ کر دیا، اور مرزا محمد کو اس کے بیٹے احمد اور ایک شاگرد کے ساتھ قتل کر دیا، اور ان کے مال و اسباب کو لوٹ لیا، اس کے بعد ایک رسمی ان کے پاؤں کے ساتھ باندھ کر ان کی لاش کو گلی کوچوں میں گھما یا پھرایا گیا، اور پھر مغرب کے نزدیک ان کو کاظمین کے دروازے کے قریب دفن کر دیا گیا۔ (۸۱)

### مرزا محمد کی علمی زندگی پر ایک نظر

مرزا محمد اخباری المعروف محدث نیشاپوری کے بعض اساتید کے نام درج ذیل ہیں:  
آقا محمد باقر بن محمد علی؛ شیخ موسیٰ بن علی بجرانی (متوفی ۱۲۰۸ھ)؛ مرزا محمد مهدی شہرستانی (متوفی ۱۲۱۶ھ)؛ محمد علی فرزند محمد باقر وحید بہبیانی (۱۲۱۶ھ)۔ (۸۲) مرزا محمد کے بعض معروف شاگردوں کے نام جنہوں نے ان سے تلمذ کیا، عبارت ہیں: فتحعلی خان شیرازی سبط کریم خان؛ ملا محمد باقر دشتی لاری؛ ملا عبد الحسین؛ محمد ابراہیم بن محمد علی طبی اور ملا عبد الصاحب دوانی۔ (۸۳)

مرزا محمد کی اکثر تالیفات، علم فقہ، علم کلام، اور اخباریت کے دفاع اور اصولی مجتہدین کی مخالفت میں تحریر کی گئی ہیں۔ جیسا کہ انہوں نے اپنی علم رجال سے مربوط کتاب "صحیفۃ الصفا" میں بیان کیا ہے کہ، چالیس سال کی عمر تک اسی (۸۰) کے قریب کتب اور رسائل تحریر کر چکے تھے۔ (۸۴) یہاں ہم ان کی بعض تالیفات کی طرف اشارہ کرتے ہیں:

- ۱۔ صحیفۃ الصفا: یہ ان کی مشہور کتاب ہے جو کہ دو جلدوں پر مشتمل ہے، اس کی پہلی جلد میں انہوں نے علم رجال کی مقدماتی مباحث اور علم حدیث اور درایت سے متعلق مہم مطالب کو ذکر کیا ہے۔ جبکہ دوسری جلد میں حروف تہجی کے اعتبار سے دوسرے علماء اور اپنے حالات زندگی اور اپنی تالیفات کو بیان کیا ہے۔
- ۲۔ منیۃ المرتاد فی ذکر نفاة الاجتہاد: اس کتاب میں آئندہ کے اصحاب سے لیکر اپنے زمانے تک جتنے لوگ اجتہاد کے منکر تھے اور جنہوں نے اجتہاد کے رد میں کتب لکھی ہیں ان کا ذکر کیا ہے۔
- ۳۔ شمس الحقیقتہ: یہ کتاب اخباریت کی تعلیمات سے متعلق ہے۔
- ۴۔ البرہان فی التکلیف والبیان: یا البرہانیہ: اس کتاب میں تکلیف، اسکی شرائط، اور اسباب کا ذکر ہے، نیز اخباری مسلک کی حقانیت اور مجتہدین کی توبیہ اور رد ہے۔
- ۵۔ حرزاً الحواس عن وسوسة الخناس: اس کتاب اصولیوں اور اخباریوں کے درمیان ۱۳۹ افتراقات کو بیان کیا گیا ہے۔
- ۶۔ الطسر الفاصل بین الحق والباطل: اس کتاب میں انہوں نے اخباریوں اور اصولیوں کے درمیان ۸۶ امتیازات کو بیان کیا ہے۔
- ۷۔ الدمدۃ الکبری فی الرد علی الزنادقة الصغری: یہ ان کی اصولیوں کے رد میں ایک اور کتاب ہے۔
- ۸۔ قبستۃ العجول: یہ کتاب مرزا محمد اخباری نے علم اصول کے رد میں لکھی تھی، مرزا قی نے ایک رسالہ بنام "عین العین" اس کے رد میں تحریر کیا، اس کے بعد مرزا اخباری نے "عین العین" کے رد میں ایک اور کتاب بنام "انسان العین" تالیف کی اور اس کتاب کے لیے تین عنوان قرار دیئے۔ جیسے کتاب "قبستۃ کی عبارات کے لیے کلمہ "قلت" کلام العین کے لیے لفظ "قال" اور انسان العین کے الفاظ کے لیے "قول" ان الفاظ کے ذریعے ان کتابوں کی عبارات کو مشخص کیا ہے۔
- ۹۔ معول العقول فی قلع اساس الاصول: اس کتاب کو باب تخفیف کی وجہ سے "قلع الاساس" کے نام سے بھی یاد کیا جاتا ہے، سید ولدار علی ہندی نے اساس الاصول نامی ایک کتاب لکھی اور اسی میں مرزا محمد امین

استرآبادی کی کتاب "الفوائد المدنیہ" پر اعتراضات اور اشکالات کے۔ مرزا خباری نے یہ کتاب دلدار علی مرحوم کی کتاب اساس الاصول کے رد میں لکھی، اس کتاب میں انہوں نے شیخ جعفر نجفی کی توہین کی ہے۔

۱۰۔ غزہ البرہان لنبوحۃ الوضان: یہ کتاب علماء علم اصول کے رد اور ان کو خواب غفلت سے بیدار کرنے کے لیے لکھی گئی ہے۔

۱۱۔ القسورۃ: اس کتاب میں مجتہدین پر اعتراضات کئے گئے ہیں، اور بعض مسائل کو سوال کی صورت میں پیش کیا گیا ہے، جیسا کہ آیا علم کا دروازہ مسدود ہو چکا ہے؟ پھر خود ہی ان سوالات کے جوابات دیئے ہیں، اس کتاب کو انہوں نے مرزا قمی صاحب قوانین کی طرف ارسال کیا، مرزا قمی نے بھی اس کے رد میں ایک کتاب لکھی تھی۔

۱۲۔ آیینہ عباسی، یا ممالی عباسی: یہ کتاب فارسی زبان میں ہے، یہ کتاب عباس مرزا، فتحعلی شاہ کے بیٹے کے حکم پر اہل کتاب کے رد اور نبوت خاصہ کے اثبات میں لکھی گئی۔<sup>(۸۵)</sup>

### نتیجہ

خبریہ وہی اہل حدیث ہیں، کہ شیعوں میں جنکو اخباری کے نام سے یاد کیا جاتا ہے، یہ لوگ اخبار اور روایات کے تابع ہیں اور "اجتہاد" کو باطل سمجھتے ہیں۔ اس مسلک کے مؤسس اور بانی ملا محمد امین استر آبادی ہیں، جنکا شمار شیعوں کے متاخر علماء میں ہوتا ہے۔ صاحب "الوقاۃ الحیرین" کے مندرجات کی روشنی میں استرآبادی وہ پہلے شخص ہیں جنہوں نے مجتہدین پر لعنت اور ملامت کا دروازہ کھولا، اور ان کے اس اقدام کی وجہ سے شیعہ اثنی عشریہ دو حصوں "اخباری اور اصولی" میں بٹ گئے۔

ملا محمد امین استرآبادی نے اپنی کتاب "فوائد مدنیہ" میں اپنے اخباری نظریات کو کھل کر بیان کیا ہے اور اسی کتاب میں انہوں نے اصولی مجتہدوں کو طعن و تشنیع کا نشانہ بنایا اور ان کو دین کی تخریب کا ذمہ دار قرار دیا۔ ملا محمد امین منکر "اجتہاد" ہیں، ان کا اس سلسلے میں نظریہ یہ ہے کہ جدید علماء کا اجتہاد کا نظریہ قدیم علماء کی روشن اور سیرت و سنت سے مطابقت نہیں رکھتا۔ لیکن اخباری علماء میں جہاں محمد امین استرآبادی، مرزا خباری، عبد اللہ سہاہیجی جیسے شدت پسند اور متعصب علماء موجود ہیں، وہاں ایسے علماء بھی ہمیں نظر آتے ہیں جنکی سوچ معتدل، افہام و تفہیم، وحدت، برداشت اور تحمل پر مبنی ہے، ان علماء میں

سر فہرست علامہ مجلسی دوم، شیخ یوسف بحرانی، ملا حسن فیض کاشانی، سید نعمت اللہ جزاً ری اور شیخ حرم عاملی جیسے نامور اور بزرگ علماء شامل ہیں۔

### حوالہ جات

- 1 - لغت نامہ دینخدا، تهران، دانشگاہ تهران، ۷۷۱۳ شمسی، چاپ دوم، (کلمہ اخباری کے ذیل میں)۔
- 2 - راجہنمای دانشوران، سید علی الکبر بر قعی قمی، ج ۱، ص ۱۹، ناشر، دفتر انتشارات اسلامی، چاپ اول، سال ۱۳۸۳ شمسی۔
- 3 - لویں معلوم؛ المجد، حرف خ ۱۸۹ ص ۱۸۹، مترجم، مولانا ابوالفضل عبد الحفیظ بلیادی، ناشر، خزینہ علم و ادب، الکریم مارکیٹ، اردو بازار لاہور،)۔
- 4 - فیروز اللغات، ص ۸۲، مطبوعہ فیروز سنزاہور۔
- 5 - قلائد الفراند، غلام رضا قمی، ص ۲۰، تصحیح محمد حسن شفیقی شاہرودی، قم، مؤسسه امام صادق ۱۴۲۳ھ، چاپ اول۔
- 6 - حکیم متالہ، بیدآبادی ص ۳۲، اسی تعریف سے ملتی جلتی تعاریف درج ذیل منابع میں بھی ذکر ہوئی ہیں: دائرة المعارف بزرگ اسلامی، ج ۷، مدخل ۱۱ اخباریان ۱۱، احسان قیصری، دائرة المعارف الاسلامیہ الشیعہ، حسن میں، ج ۲، ص ۲۲۱، دائرة المعارف تشیع، مدخل ۱۱ اجتہاد ۱۱ ج ۲، ص ۷)۔
- 7 - مجتبی علکی اصفہانی، بامقدمہ آیت اللہ جعفر سجّانی (دامت برکاتہ) فرهنگ اصطلاحات اصول، ج ۱، ص ۳۲، چاپ اول، ناشر؛ عالمہ، قم، ایران، سال ۱۳۷۹ شمسی۔
- 8 - دانش نامہ شاہی، استرآبادی، ص ۷۱۔
- 9 - الفوائد المدنیہ، ص ۵۰۳، محمد امین استرآبادی، قم دارالنشر اہل البیت، ۱۳۲۳ شمسی۔
- 10 - الخدائق الناضرة، ج ۱، ص ۷۱، شیخ یوسف بحرانی، قم، مؤسسه نشر اسلامی، ۷۷۱۳ ش۔
- 11 - الفوائد الطویلہ، ص ۲۳۶، محمد بن حسن حرم عاملی، تصحیح، مہدی لازورڈی و محمد رودی، قم، المطبعۃ العلییہ، ۱۴۰۳ھ۔
- 12 - المعالم البعدیۃ للاصول، ص ۸۰، شہید محمد باقر الصدر، تهران، مکتبۃ البخاری، ۱۳۹۵ھ، چاپ دوم؛ ادوار اجتہاد، محمد براہیم جناتی، ص ۳۳۵، تهران، کیہان، ۷۷۱۳ھ۔
- 13 - کشف القناع، ص ۲۰۸، ۷۷۱۳، اسد اللہ تتری (محقق کاظمی)، قم، مؤسسه اہل البیت، ۱۳۷۱ھ۔ چاپ اول۔

- 14 - اسلام و مقتضیات زمان، ج ۱، ص ۱۳۳، مرتضی مطہری، صدر، ۱۴۳۹ھ ق، چاپ ۱۳۔
- 15 - ہدایۃ المستر شدین، ج ۳، ص ۲۸۷-۲۸۸، محمد تقی رازی بخط اصفہانی، تحقیق، مؤسسه نشر اسلامی، ۱۴۳۰ھ، اول۔
- 16 - تاریخ سیاسی تشیع، روح اللہ حسینیان، ص ۲۰۰-۲۰۲، تهران، مرکز اسناد انقلاب اسلامی، ۱۳۸۰، امشی، اول۔
- 17 - قواعد الاستنباط الاحکام، ج ۱، ص ۱۵؛ حسن بن یوسف حلی (علامہ حلی)، تحقیق، مؤسسه نشر اسلامی، قم، ۱۴۳۳ھ، نقدی بر اخبار یگری، ص ۱۲-۱۳، سید مرزا آقا محسنی، قم؛ دارالنشر اسلام، ۱۴۳۳، امشی، اول۔
- 18 - المعالم الحجیۃ تلاصوں، ص ۸۰-۸۱
- 19 - طبقات اعلام الشیعہ، ج ۵، ص ۳۶۹؛ نہاد الرجال، ص ۳۲۳، شماره ۵۸؛ دائرۃ المعارف بزرگ اسلامی، ج ۸، ص ۱۸۱، ریاض العلماء، ج ۵، ص ۱۱۶-۱۱۷؛ دائرۃ المعارف تشیع، ج ۲، ص ۱۰۶؛ الفوائد المدنی، ص ۱-۱۸۵ (۱۸۵۱)۔
- 20 - بعض علماء نے کہا ہے کہ یہ ۱۱ اباجازہ، اباجازہ اجتہاد تھا، رک: دائرۃ المعارف الاسلامیہ الشیعہ، ج ۲، ص ۲۲۲، حسن امین، دارالتعارف للمطبوعات، ۱۴۳۲ھ، چاپ پنجم۔ (دائرۃ المعارف تشیع، ج ۲، ص ۱-۲؛ زیر نظر احمد صدر حاج سید جواد و کامران فانی و بهاء الدین خرمشانی، تهران، شہید سعید مجی، تهران، ۱۴۳۷ھ، امشی، دوم)۔
- 21 - گذشتہ حوالہ، ص ۱۸۵
- 22 - اروضات الجبات، ج ۱، ص ۱۲۰-۱۲۱، و ج ۳، ص ۱۲۰؛ ادوار الاجتہاد، ص ۱-۳؛ الفوائد المدنی، ۱۴۳۳، ۱۸۵، ۱۸۱، ۱۸۰، ۱۷۱؛ دائرۃ المعارف بزرگ اسلامی، ج ۸، ص ۱۸۱؛ داش نامہ شاہی، ص ۱۸۲؛ موسوعۃ طبقات الفقہاء، ج ۱، ص ۳۱۳ و ۸۳؛ طبقات اعلام الشیعہ، ج ۵، ص ۵۶، ۵۷ و ۳۵؛ ۱۴۵۷ء
- 23 - ریاض العلماء، ج ۵، ص ۱۸۲، ۹۰، ۹۱، ۳۷، ۳۰، ۳۶؛ الذریعہ الی تصانیف الشیعہ، ج ۱۲، ص ۳۵۸، ش ۱۴۲۳؛ اور ج ۱۰۲، ص ۱۱۰؛ جامع الرواق، ج ۲، ص ۸۲، رج ۱۰۱؛ رجال اصفہان، ج ۱، ص ۱۰۱؛ اعیان الشیعہ، ج ۱۳، ص ۳۵۰، ش ۹۳۱۵؛ دائرۃ المعارف بزرگ اسلامی، ج ۱، ص ۱۶۱؛ طبقات اعلام الشیعہ، ج ۵، ص ۱۰۱۔
- 24 - لوامع صاحبقرانی، ج ۱، ص ۲۸-۲۹، محمد تقی مجلسی، قم، اسماعیلیان، ۱۴۱۳ھ، دوم، یہ کتاب من لا يحضر الفقيه کی فارسی شرح ہے۔
- 25 - اعیان الشیعہ، ج ۱۳، ص ۲۵۰، ش ۹۳۱۵؛ ریحانۃ الادب، ج ۵، ص ۱۹۸؛ الذریعہ، ج ۱، ص ۱۶۲، ش ۱۴۲۳؛ زندگی نامہ علامہ مجلسی، ج ۲، ص ۱۷۵-۱۷۶؛

- 28 - الذریعہ، ج ۱۰، ص ۳۰۲، ش ۱۸۰۳؛
- 29 - الذریعہ، ج ۱۸، ص ۳۲۹-۳۲۸، ش ۷۳۶ و ۵۰۰؛ طبقات اعلام الشیعہ، ج ۵، ص ۱۰۱-۱۱۳؛
- 30 - بخار الانوار، ج ۱۰۲، ص ۱۱۳-۱۱۱؛ الذریعہ، ج ۱۳، ص ۳۰۵، ش ۷۱۱؛
- 31 - ریاض العلماء، ج ۲، ص ۳۶۱؛ دائرۃ المعارف تشیع، ج ۷، ص ۲۲۸-۲۲۸.
- 32 - روضات الجنات، ج ۳، ص ۲۷۰؛ ریاض العلماء، ج ۲، ص ۲۲۲؛
- 33 - روضات الجنات، ج ۳، ص ۱۷۸-۲۷۸؛ ریاض العلماء، ج ۲، ص ۲۶۱؛ اعیان الشیعہ، ج ۱۰، ص ۱۵۱؛ الذریعہ، ج ۱۵، ص ۳؛
- 34 - طبقات اعلام الشیعہ، ج ۵، ص ۳۳۲؛ آقا بزرگ تهرانی، قم، مؤسسه اسماعیلیان، ۱۳۹۲، دوم-
- 35 - اعیان الشیعہ، ج ۱۲، ص ۳۰، ش ۷۹۳۵؛ امل الاسمیل، ج ۲، ص ۱۵۳، ش ۲۳۹؛
- 36 - الانوار النعمانیة، ج ۲، ص ۳۶؛ فتح العیات، ص ۲۵؛
- 37 - موسوعۃ طبقات الفقیهاء، ج ۱۰، ص ۱۵۲؛ زیر نظر آیة اللہ جعفر سجانی، قم، مؤسسه امام صادق، ۱۴۱۸، اول-امل الاسمیل، ج ۲، ص ۱۵۳؛
- 38 - نور الثقین، ج، مقدمہ علامہ طباطبائی، ص ۲، عبد علی عروی حوزی، تحقیق سید ہاشم رسولی محلاتی، قم، دارالكتب العلمیہ، دوم-
- 39 - امل الاسمیل، ج ۲، ص ۳۰۵، ش ۹۲۵؛ محمد بن حسن حر عاملی، تحقیق: سید احمد حسین، بغداد، مکتبۃ الاندلس، ۱۳۸۵، هـ، اول-
- 40 - مہرتاپان، یاد نامہ علامہ سید محمد حسین طباطبائی، ص ۲۶، سید محمد حسین تهرانی، قم، باقرالعلوم، ۱۴۰۲، اول-
- 41 - الحق المبين فی تصویب المحتدین و تخطیه الاخبارین، ص ۱۲، شیخ حضرت کاشف الغطاء، قم، شیخ احمد شیرازی، نسخہ سنسکی -
- 42 - روضات الجنات، ج ۲، ص ۸۱؛ نیز رک؛ مقدمہ مفاتیح الشرائع، ج، ص ۳؛
- 43 - لعلۃ الحیرن، ص ۱۲۱،
- 44 - مقدمہ بر فقه شیعہ، سید حسین مدرسی طباطبائی، ص ۵۹؛ ترجمہ محمد آصف فکرت، مشهد؛ بنیاد پژوهش‌های اسلامی، مشهد، ۱۳۶۸، سمشی -
- 45 - روضات الجنات، ج ۷، ص ۱۰۳-۱۰۵، ش ۲۰۵، الغولان الرضویہ، ص ۱۱؛

46 - ایضاً۔

- 47 - اثبات الحدائق، ج، ص ۱۱۹، باب ۳، ص ۱۳۲، باب ۵ و ص ۳، محمد حرماعلمی، تهران، دارالکتب الاسلامیہ، ۱۳۶۲ھ۔
- 48 - ان موراد کے لیے رک: وسائل اشیعی، ج، ص ۹، ص ۱۵۲، ۱۲۹، ۸۹، ۱۱۹، ۱۱۱، ج، ۲۰، ص ۳۶۔
- 49 - اثبات الحدائق، ج، ص ۱۱۹، باب ۳، ص ۱۳۲، باب ۵ و ص ۳:
- 50 - روضات الجنات، ج، ص ۷۷؛ محمد باقر موسوی خوانساری، تحقیق؛ اسداللہ اسماعیلیان، تهران، اسماعیلیان، ۱۳۹۰ھ۔
- 51 - کشف الاسرار فی شرح الاستبصار، ج، ص ۵۷؛ سید نعمت اللہ جزاہری، تحقیق: مؤسسه علوم آل محمد، قم، دارالکتب، ۱۳۰۸ھ، اول۔
- 52 - شناخت نامه علامہ مجلسی، ج، ص ۵۶-۵۸، مهدی مہربنی، حادی ربانی، تهران؛ وزارت فرهنگ و ارشاد اسلامی، ۱۳۷۷ششی، اول۔
- 53 - زندگی نامه علامہ مجلسی، سید مصلح الدین مهدوی، ج، ص ۲۳۶، تهران، دیبر خانہ همایش بزرگداشت علامہ مجلسی، ۱۳۱۳ش، اول۔ الحدائق الناصرة، ج، ص ۱۵-۱۳۔
- 54 - طرائق الحقاۃ، ج، ص ۲۸۱، محمد مصوص شیرازی، تصحیح: محمد جعفر مجوب، تهران، کتابخانه سنائی، ۱۳۱۶ھ۔
- 55 - بحار الانوار، ج، ص ۲-۳، محمد باقر مجلسی، بیروت، مؤسسه الوفاء، ۱۳۰۳ھ، دوم۔
- 56 - گذشتہ حوالہ، ج، ۲، ص ۳۱۳؛
- 57 - مرآۃ العقول، ج، ص ۲۶۸، ایک علاوه رک: الاعتقادات، ص ۵-۶، بحار الانوار، ج، ص ۱۰۳-۱۰۴۔
- 58 - الفوائد المدنیہ، ص ۷۳؛ بحار الانوار، ج، ص ۸۷، ۱۳۹-۱۳۷؛ ج، ص ۳۷، ۱۳۹؛ ج، ص ۸۲، ۱۳۹؛
- 59 - روضات الجنات، ج، ۳، ص ۱۷؛
- 60 - رک: الفوائد المدنیہ، ص ۷۳، الفوائد الطویلہ، ص ۳۲۳-۳۲۵؛ مرآۃ العقول، ج، ص ۲۰۰، الحدائق الناصرة، ج، ص ۳۵، بحار الانوار، ج، ۸۵، ص ۳۱، ج، ۸۶، ص ۲۲۳-۲۲۴۔
- 61 - اعیان اشیعی، ج، ۱۵، ص ۱۳۳؛ سید محسن امین، تحقیق سید حسن امین، بیروت، دارالتعارف، ۱۳۱۸ھ، پنجم۔ طبقات اعلام اشیعی، ج، ۲، ص ۸۶؛ روضات الجنات، ج، ۸، ص ۱۵۹۔
- 62 - رک: الذریعۃ، ج، ۳، ص ۵۰، ش ۱۲۳؛ ریاض العلماء، ج، ۵، ص ۲۵۵-۲۵۳۔

- 63۔ الانوار النعمانیہ، ج ۳، ص ۱۳۳۔ سید نعمت اللہ جزاںری، مقدمہ احمد علی قاضی طباطبائی، تمیز، بنی ہاشمی، ۱۴۰۵ھ۔
- 64۔ منیج الحیات، ج ۳، ص ۱۳۳، سید نعمت اللہ الجزاںری، بیروت، مؤسسه الاعلیٰ للطبوعات، ۱۴۰۰ھ۔ دو مرتبہ
- 65۔ ان کے مزید نظریات کو جاننے کے لیے رک: الانوار النعمانیہ، ج ۳، ص ۱۳۲؛ منیج الحیات، ص ۲۵۵-۲۴۹-۲۴۸؛ کشف الاسرار فی شرح الاستبصار، ج ۱، ص ۲۱؛
- 66۔ ریاض العلماء، ج ۵، ص ۲۵۳، مرتضیٰ عبد اللہ افندری اصفہانی، تحقیق: سید احمد حسینی، قم، مطبع الخیام، ۱۴۰۱ھ۔ الذریعۃ، ج ۲۲، ص ۳۸، ش ۷۲۲؛
- 67۔ اصل الأصل، ج ۲، ص ۳۳۶؛ ریاض العلماء، ج ۵، ص ۲۵۲، ۲۵۳؛ الفوائد الرضویہ، ص ۲۹۳؛ شیخ عباس نقی، تهران، کتاب خانہ مرکزی، ۱۳۲۷، سنسنی۔
- 68۔ لولو الحریرین، تحقیق محمد صادق بحر العلوم، ص ۱۰۲؛
- 69۔ لولو الحریرین، ص ۹۸؛
- 70۔ روضات الجنات، ج ۱، ص ۳۲ و ۱۲۷؛ طبقات اعلام الشیعہ، ج ۲، ص ۳۵۲ و ۳۶۲؛ دائرة المعارف تشیق، ج ۲، ص ۱۲۵۹؛
- 71۔ روضات الجنات، ج ۸، ص ۲۰۳، ش ۵۰؛ لولو الحریرین، ص ۹۸، ۲۳۲؛ دانش نامہ جهان اسلام، ج ۲، ص ۳۱۳؛ اعیان الشیعہ، ج ۱۵، ص ۲۷۳.
- 72۔ روضات الجنات، ج ۸، ص ۲۰۳؛ دائرة المعارف تشیق، ج ۲، ص ۱۱۔
- 73۔ تنقیح المقال فی علم الرجال، ج ۳، ص ۳۳۳، ش ۳۳۱۵؛ عبد اللہ ماقانی، تهران، جهان، ۱۳۵۲-۱۳۵۲ھ۔ دائرة المعارف بزرگ اسلامی، ج ۷، ص ۱۲۱؛ ادوار اجتہاد از دیدگاه منداب اسلامی، ص ۳۲۱۔
- 74۔ دانش نامہ جهان اسلام، ج ۲، ص ۳۱۵، زیر نظر: سید مصطفیٰ میر سلیم و غلامعلی حداد عادل، تهران؛ بنیاد دائرة المعارف اسلامی، ۱۳۷۵، سنسنی، دو مرتبہ۔
- 75۔ لولو الحریرین، ص ۲۳۶، یوسف بحرانی، تحقیق، سید محمد صادق بحر العلوم، قم، مؤسسه آل البيت، دو مرتبہ۔
- 76۔ الحدائق الناضرة، ج ۱، ص ۲۷-۱۲۵-۵۵-۵۵۔
- 77۔ الدرر التھفیة، ج ۲، ص ۲۲۷، یوسف بحرانی، بیروت، شرکت دار المصطفیٰ لاحیاء التراث، ۱۴۲۳ھ، اول۔
- 78۔ روضات الجنات، ج ۷، ص ۱۲۱۔

- 79 - مکارم الائار، ج ۳، ص ۹۳۰؛ مرزا محمد علی معلم حبیب آبادی، اصفهان، کمال، ۱۳۶۲ ششی، دوم۔ فقص  
العلماء، ص ۱۸۰۔ مرزا محمد تنکافی، شیراز: انتشارات علمیہ اسلامیہ: ۱۳۶۲، ۱، ش، دوم۔
- 80 - روضات الجنات، ج ۲، ص ۲۰۲، ش ۷۲۔
- 81 - فقص العلماء، ص ۸۷۔ ۱۳۸۰: دائرة المعارف بزرگ اسلامی، ج ۷، ص ۱۵۸، دائرة المعارف تشیق، ج ۲،  
ص ۶۔ روضات الجنات، ج ۲، ص ۲۰۲، ش ۷۲۔
- 82 - روضات الجنات، ج ۷، ص ۲۳۱، ش ۲۲۵؛ موسوعہ طبقات الفقماء، ج ۱۳، ص ۶۱۵؛
- 83 - الذریعہ، ج ۸، ص ۲۷۶، ج ۱۵، ص ۱۲۹، ج ۱۶، ص ۳۳۲، ج ۱۸، ص ۳۷۰؛ دائرة المعارف بزرگ اسلامی،  
ج ۷، ص ۱۵۸؛
- 84 - دائرة المعارف بزرگ اسلامی، ج ۷، ص ۱۵۸؛ زیر نظر: کاظم موسوی بجنوردی، تهران، مرکز دائرة المعارف بزرگ  
اسلامی، تهران، ۱۳۷۲، ششی، دوم۔ روضات الجنات، ج ۷، ص ۷۲؛
- 85 - مرزا اخباری کی کتب اور تالیفات کے بارے میں مزید جاننے کے لیے رک: روضات  
الجنات، ج ۷، ص ۷۲؛ مکارم الائار، ج ۳، ص ۹۳۸-۹۳۷-۹۳۶-۹۳۹؛ دائرة المعارف الاسلامیہ  
شیعیہ، ج ۲، ص ۲۲۲؛ الذریعہ، ج ۱۳، ص ۲۲۱، ش ۲۲۸۵، ج ۲، ص ۲۹۳، ش ۲۹۲؛ ج ۸، ص ۲۶۳، ش ۱۱۱؛ ج ۱،  
ص ۳۵، ش ۱۹۵، ج ۲، ص ۳۸۹-۳۹۰-۳۹۱؛ ج ۱، ص ۱۶۷، ش ۹۷؛ ج ۹، ص ۲۱؛ ج ۲۰، ش ۲۰۷؛ ج ۸، ص ۲۶۷، ش ۱۱۳۲،  
ج ۱۵، ص ۱۰۳، ش ۲۹-۲۹۱؛ ج ۱۴، ص ۲۰، ش ۲۹۷۔